



வலம்புரி

Valampurii

பக்கங்கள்: பன்னிரண்டு


சாரங்கா நகையாடம்
 157/1, கல்சூரியார் வீதி,
 யாழ்ப்பாணம்.
 T.P.: 021 222 6972
 கிளை கொழும்பில்
 உதயாக்கியுள்ளது
சாரங்கா ஜுவலரி
 இல.55, செட்டிபுரம் ஹைட்,
 கொழும்பு - II
 T.P.-0112434971 Fax - 0112434071

சங்கு 10 வள்ளுவர் ஆண்டு 2040 ஆடி 28 வியாழக்கிழமை (13.08.2009) தொலைபேசி 222 3378, 222 7829 ஒலி 237

யாழில் பாதுகாப்பு ஏற்பாடுகளை தளர்த்துவதற்கு படையினர் இணக்கம்

அமைச்சரின் கோரிக்கைகளுக்குத் தீர்வு (யாழ்ப்பாணம்)

யாழ்ப்பாணம். குடாநாட்டில் பாதுகாப்புத் தேவைகளுக்காக ஏற்கனவே மேற்கொள்ளப்பட்டிருந்த ஏற்பாடுகளை வொதுமக்களது வசதிகளுக்கு நீக்குவது, தளர்த்துவது மற்றும் குறைப்பது தொடர்பில் இணக்கம் காணப்பட்டுள்ளது. ஈழமக்கள் ஜனநாயகக் கட்சியின் செயலாளர் நாயகமும் சமூக சேவைகள் மற்றும் சமூக நலத்துறை அமைச்சருமான டக்ளஸ் தேவானந்தா 79 கோரிக்கைகளை முன்வைத்து வட மாகாண ஆளுநர் மேஜர் ஜெனரல் ஜி. ஏ. சந்திரசிறி மற்றும் பாதுகாப்பு உயரதிகாரிகளுடன் கலந்துரையாடினார்.



(12ஆம் பக்கம் பார்க்க)

நாட்டில் ஜனநாயகம் இல்லை என்ற கூட்டமைப்பின் கூற்று பொய்த்துவிட்டது

அரசாங்கம் கூறுகிறது
(வவுனியா)
வவுனியா மற்றும் யாழ்ப்பாணப் பிரதேசங்களில் ஜனநாயகம் இல்லை என்றும் அப்பிரதேசங்களில் நீதியானதும் நியாயமானதுமான தேர்தலை எதிர்பார்க்க முடியாது என தெரிவிக்கப்பட்ட தமிழ் தேசியக் கூட்ட

மைப்பின் கூற்று பொய்யாகி உள்ளதென உட்கத்துறை அமைச்சர் லக்ஷ்மன் யாப்பா அபேவர்த்தன தெரிவித்தார். தகவல் உட்கத்துறை அமைச்சர் நேற்று நடைபெற்ற உட்கவியலாளர் சந்திப்பின் போதே அமைச்சர் இதனைக் குறிப்பிட்டார். யாழ்ப்பாணம், வவுனியா போன்ற பிரதேசங்களில் (12ஆம் பக்கம் பார்க்க)

தேர்தல் திருத்தச் சட்டமூலத்தை ஆட்சேபித்து உயர் நீதிமன்றில் மனு

(கொழும்பு)
தேர்தல் சட்ட மூலத்தில் திருத்தங்களை கொண்டுவருவதற்கு எதிராக நேற்று தமிழ் தேசியக் கூட்டமைப்பும் சிறிலங்கா முஸ்லிம் காங்கிரஸும் அடிப்படை உரிமை மீறல் மனுக்களை உயர் நீதிமன்றத்தில் தாக்கல் செய்துள்ளன. கடந்த 6ஆம் திகதி நாடாளுமன்றத்தில்

சமர்ப்பிக்கப்பட்ட தேர்தல் தொடர்பான சட்டமூலத்தில் மொழியையே இனத்தையே குறித்து கூசிகளைபதிவு செய்ய முடியாது என்ற திருத்தம் தமது அடிப்படை உரிமையை மீறுவதாக கூறியே இந்த மனுதாக்கல் செய்யப்பட்டுள்ளதாக தமிழ் தேசியக் கூட்டமைப்பின் நாடாளுமன்ற உறுப்பினர் பி.கஜேந்திரகுமார் தெரிவித்துள்ளார். (12ஆம் பக்கம் பார்க்க)

வவுனியா நகர சபை தலைவராக நாதன்

(வவுனியா)
வவுனியா நகர சபைக்கு கடந்த சனிக்கிழமை நடைபெற்ற தேர்தலில் ஐந்து ஆசனங்களைப் பெற்று வெற்றி பெற்ற தமிழ்த் தேசியக் கூட்டமைப்பின் நகர சபையின் தலைவராக எஸ். என். ஜி. நாதனை நியமித்திருக்கின்றது. இது தொடர்பான தகவல்களை நேற்று புதன் கிழமை தெரிவித்த தமிழ்த் தேசியக் கூட்டமைப்பின் செயலாளர் நாயகம் மாவை சேனா

திராஜா, இது தொடர்பாக தமது கட்சி தேர்தல் ஆணையாளருக்கு இன்று எழுத்து மூலமாக அறிவிக்கும் எனவும் தெரிவித்தார். நகரசபைத் தேர்தலில் தமிழ்த் தேசியக் கூட்டமைப்பின் சார்பில் முதன்மை வேட்பாளராக இவர் நியமிக்கப்பட்டிருந்த போதிலும் விரும்புவாக்குகளின் அடிப்படையில் இவருக்கு முன்றாவது இடமே கிடைத்திருந்தது. தமிழ்த் தேசியக் (12ஆம் பக்கம் பார்க்க)

வடக்கின் வசந்தம் வேலைத்திட்டத்தை விரைவுபடுத்துமாறு ஆளுநர் அறிவுறுத்து

(யாழ்ப்பாணம்)
யாழ்ப்பாணம் மாவட்டத்தில் மக்கள் அனைவரும் நன்மை அடையக் கூடியவாறு வடக்கின் வசந்தம் வேலைத்திட்டங்களை விரைவுபடுத்துமாறு வடக்கு மாகாண ஆளுநர் மேஜர் ஜெனரல் ஜி. ஏ. சந்திரசிறி திணைக்களத் தலைவர்களுக்கு அறிவுறுத்தியுள்ளார். வடக்கின் வசந்தம் 180 நாட்கள் வேலைத்திட்டத்தின் யாழ்ப்பாணம் மாவட்ட மீளாய்வுக் கூட்டம் வடக்கு மாகாண ஆளுநர் மேஜர் ஜெனரல்

ஜி. ஏ. சந்திரசிறி தலைமையில் யாழ்ப்பாணம் நூலக மாநாட்டு மண்டபத்தில் நடைபெற்றது. இம் மாநாட்டில் சமூகசேவைகள் மற்றும் சமூகநலத்துறை அமைச்சர் டக்ளஸ் தேவானந்தா, யாழ்ப்பாணம் அரிசு அதிபர் க.கணேஷ், யாழ்ப்பாணம் மாவட்ட கட்டளைத்தளபதி, யாழ்ப்பாணம் தளபதிகள், வடமாகாண கடற்படைத்தளபதி, வடபிராந்திய பிரதிப் பொலிஸ்மா அதிபர், வடமாகாண பிரதம செயலாளர் ஆ.சிவசுவாமி, வடக்கு (12ஆம் பக்கம் பார்க்க)

சம்பூர் அனல் மின் நிலையத்துக்கான ஒப்பந்தம் மாத இறுதியில் கைச்சாத்து

(கொழும்பு)
கிழக்கு மாகாணத்திலுள்ள சம்பூர் அனல் மின் நிலையம் அமைக்கும் திட்டம் மற்றும் தமிழ்நாட்டில் இருந்து இலங்கைக்கு மின்சாரம் கொண்டுவரவும் கடலடி கம்பி அமைக்கும் திட்டம் என்பன தொடர்பிலான ஒப்பந்தங்கள் இந்த மாத இறுதிக்குள் இந்தியா-இலங்கை இடையே கைச்சாத்திப்பட்டு உள்ளது.

கிழக்கைப் படையினர் கைப்பற்றியதன் பின்னர் அண்மையில் நடைபெற்ற கலந்துரையாடல்களைத் தொடர்ந்து மின் நிலையத்தை விரைவில் தொடங்குவதில் தமக்குள்ள ஈடுபாட்டை இந்திய அதிகாரிகள் வெளிப்படுத்தியுள்ளனர் என இலங்கை மின்சார சபையின் உயர்மட்ட அதிகாரி ஒருவர் தெரிவித்தார். (ச-5)

யாழ்ப்பாணம் குடாநாட்டில் 16 வீதிகளை பெருந்தெருக்களாக்க நடவடிக்கை

(யாழ்ப்பாணம்)
யாழ்ப்பாணம் மாவட்டத்திலுள்ள வீதிகளை அபிவிருத்தி செய்வதற்காக சுற்றுச் சூழல் தொடர்பான ஆய்வை மேற்கொள்வதற்கு வடமாகாண வீதி அபிவிருத்தி திணைக்கள மாகாணப் பணிப்பாளர் ரி.சிவலிங்கராஜா தலைமையில் உயர்மட்ட அதிகாரிகள் அடங்கிய குழுவொன்று நேற்று முன்தினம் யாழ்ப்பாணம்

பாணத்திற்கு விஜயம் மேற்கொண்டது. யாழ்ப்பாணம் மாவட்டத்தில் தெரிவு செய்யப்பட்ட 16 வீதிகளை பெருந்தெருக்களாக மாற்றுவதற்கு தேவையான நடவடிக்கைகளை மேற்கொள்வதே இவர்களின் நோக்கமெனத் தெரிவிக்கப்படுகின்றது. மாங்கட்டிலிலுள்ள யாழ்ப்பாணம்-பருத்தித்துறை, யாழ்ப்பாணம்-பலாலி, யாழ்ப்பாணம்-காங்கேசனத்துறை, யாழ்ப்பாணம்-உள்காவத்துறை, வழுக்கையாறு-புங்குடுதீவு,

உயர் பாதுகாப்பு வலயம் தவிர்ந்த ஏனைய பகுதியில் மீன் பிடிக்கலாம்

யாழ்ப்பாணம். கட்டளைத் தளபதி அறிவிப்பு (யாழ்ப்பாணம்)
யாழ்ப்பாணம் குடாநாட்டு கடல் பரப்பில் உயர் பாதுகாப்பு வலயம் தவிர்ந்த ஏனைய பகுதி

களில் எந்தவித தடைகளுமின்றி, அறிவிக்கப்பட்ட நடைமுறைகளில் மீன் பிடிக்கலாம் என யாழ்ப்பாணம் மாவட்ட கட்டளைத்தளபதி தெரிவித்துள்ளார். வடக்கின் வசந்தம் 180 நாட்கள் வேலைத்திட்டத்தில் யாழ்ப்பாணம் மாவட்ட மீளாய்வுக் கூட்டம் நேற்று வடக்கு மாகாண ஆளுநர் மேஜர் ஜெனரல் (12ஆம் பக்கம் பார்க்க)

மாண்புமிகு - கைதடி, சாவகச்சேரி - புலோலி, புத்தூர் - மீசாலை, நாவற்குழி - கேரத்தீவு, யாழ்ப்பாணம் - பொன்னாலை, பருத்தித்துறை - யாழ்ப்பாணம், காரைநகர் - யாழ்ப்பாணம், கண்டி - சாவகச்சேரி தனங்கிளப்பு பருத்தித்துறை - மருதங்கேணி, சேரப்பற்று தாளையடி போன்ற வீதிகளையே பெருந்தெருக்களாகப் புனரமைப்பதற்கு நடவடிக்கைகள் மேற்கொள்ளப்படுகின்றன. இந்த (12ஆம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்

இடம் பெயர்ந்த மக்கள் தொடர்பான மன்னிப்புச் சபையின் அறிக்கை அரசாங்கத்தினால் நிராகரிப்பு

(கொழும்பு)

இடம்பெயர்ந்த மக்கள் தொடர்பாக சர்வ தேச மன்னிப்புச் சபை வெளியிட்ட அறிக்கையை நிராகரித்துள்ள அரசு, அது ஆதாரம் அற்றது எனவும் தவறான தகவல்களைக் கொண்டது எனவும் அறிவித்திருக்கின்றது.

களத்தில் உள்ள யதார்த்த நிலைமைகள் தொடர்பாக தெரிந்து கொள்ளாமல் இவ்வாறான அறிக்கைகள் வெளியிடப்பட்டுள்ளன என இது தொடர்பாக கருத்து வெளியிட்ட மனித உரிமைகள் விவகாரங்களுக்கான அமைச்சர் மகிந்த சமரசிங்க தெரிவித்தார்.

வவுனியா செட்டிக்குளம் பகுதியில் அரசு முகாம்களில் தடுத்து வைக்கப்பட்டுள்ளவர்களை உடனடியாக விடுதலை செய்யுமாறு கோரும் அறிக்கை ஒன்றை லண்டனைத்தலை மையகமாகக் கொண்ட அனைத்துலக மன்னிப்புச் சபை வெளியிட்டுள்ளது.

முல்லைத்தீவு மாவட்டத்தில் படைகளுக்கும் தமிழீழ விடுதலைப் புலிகளுக்கும் இடையில் கடந்த மே மாத நடுப்பகுதியில் இடம் பெற்ற இறுதிக்கட்டப் போரில் இடம்பெயர்ந்த

சுமார் 3 இலட்சம் தமிழர்கள் செட்டிக்குளம், மெனிக் பாம் முகாமில் தடுத்துவைக்கப்பட்டு உள்ளனர்.

இது தொடர்பாக முகாம்களைத் திறந்து விடு- பிரசார இயக்கம் ஒன்றை அனைத்துலக மன்னிப்புச் சபை தொடங்கியிருக்கிறது. இந்த முகாம்களில் உள்ள இடம்பெயர்ந்த மக்கள் காணாமல் போதல், கடத்தல், எழுந்தமான மான கைதுகள் மற்றும் பாலியல் ரீதியான வன்முறைகள் என்பவற்றில் இருந்து தம்மை பாதுகாத்துக்கொள்ள முடியாதவர்களாகவே இருக்கிறார்கள் எனவும் அனைத்துலக மன்னிப்புச் சபை குறிப்பிட்டிருந்தது.

இருந்தபோதிலும் இடம்பெயர்ந்த மக்களை முகாம்களில் இருந்து விடுவிப்பது என்பது தமது பாதுகாப்பு நடைமுறைகளுக்கு அச்சுறுத்தலாக அமையலாம் எனத் தெரிவிக்கும் அமைச்சர் மகிந்த சமரசிங்க;

அனைத்துலக மன்னிப்புச் சபை குற்றம் சாட்டுவது போல இந்த மக்கள் ஆபத்தான நிலையில் வைக்கப்பட்டிருக்கவில்லை எனவும் தெரிவித்தார். (ச-5)

மடுமாதா திருவிழாவுக்கு யாழ்ப்பாணத்தில் இருந்து இன்று 150 பேர் 3 பஸ்களில் பயணம்

(யாழ்ப்பாணம்)

மடுமாதா ஆலய வருடாந்த திருவிழா விற்கு யாழ்ப்பாணத்திலிருந்து இன்று 3 பஸ்களில் 150 பக்தர்கள் செல்வார்கள் என யாழ்ப்பாணம் சிவில் நிர்வாக அலுவலக இணைப்பாளர் தெரிவித்தார்.

இவ்வாறு செல்லவுள்ளவர்கள் இன்று காலை 6 மணிக்கு யாழ்ப்பாணம் புறப்படும் வரையில் இருக்க தருமாறும் அவர் தெரி

வித்தார்.

மடுமாதா திருவிழா தலத்திற்கு செல்வதற்காக யாழ்ப்பாணம் இல்லத்தில் பதிவுகள் இடம் பெற்று அவர்களின் ஊடாகவே பாதுகாப்பு அனுமதியும் பெறப்பட்டது.

இன்று யாழ்ப்பாணத்திலிருந்து புறப்படும் பக்தர்கள் எதிர்வரும் 16 ஆம் திகதி மடுமாதா திருவிழாவுக்கு அழைத்து வரப்படுவர். (ச-5)

வீதி மின் விளக்குகளைப் பொருத்துமாறு உள்ளூராட்சி திணைக்களத்திற்கு பணிப்பு

(யாழ்ப்பாணம்)

யாழ்ப்பாணம் மாவட்டத்தில் சகல பகுதிகளிலும் வீதி மின் விளக்குகளைப் பொருத்துமாறு யாழ்ப்பாணம் உள்ளூராட்சி திணைக்களத்துக்கு வடக்கு மாகாண ஆளுநர் மேஜர் ஜெனரல் சந்திர சிறி அறிவுறுத்தியுள்ளார்.

வடக்கின் வசந்தம் வேலைத் திட்டத்தின் யாழ்ப்பாணம் மாவட்ட மீளாய்வுக் கூட்டத்திலேயே

வடக்கு மாகாண ஆளுநர் இவ் அறிவித்தலை உள்ளூராட்சி உதவி ஆணையாளருக்கு விடுத்தார். இது தொடர்பில் வடக்கு மாகாண ஆளுநர் தெரிவித்தாவது;

யாழ்ப்பாணம் மாவட்டத்தில் சகல பகுதிகளிலும் வீதி மின் விளக்குகள் பொருத்தப்படவேண்டும்.

இதற்காக மின் விளக்குகளை உள்ளூராட்சி திணைக்களமே மின்சார சபைக்கு வழங்க வேண்டும்.

எனவே பொது மக்களுக்கு நன்மையளிக்கக் கூடிய வகையில் சகல பிரதேசங்களிலும் வீதி மின் விளக்குகளை அடுத்த சில வாரங்களுக்குள் அமைக்குமாறு சமூக சேவைகள் அமைச்சர் டக்ளஸ் தேவானந்தா கேட்டுக் கொண்டதற்கமைய யாழ்ப்பாணம் உள்ளூராட்சி திணைக்களத்திற்கு அவர் அறிவுறுத்தியுள்ளார். (ச-5)

போர்ச் செய்திகள் இன்றித் திணறும் கொழும்பிலுள்ள பிரபல ஊடகங்கள்!

(கொழும்பு)

தமிழீழ விடுதலைப் புலிகளுக்கு எதிரான போர் தீவிரமடைந்து வந்துவிட்ட நிலையில் வெளியிடுவதற்கு செய்திகள் இன்றி தலைநகர் கொழும்பில் உள்ள சிங்கள மற்றும் ஆங்கில ஊடகங்கள் திணறி வருகின்றன என்று இன்றை பிரஸ் சேவை என்னும் செய்தி நிறுவனம் தெரிவித்துள்ளது.

இது தொடர்பாக இன்றை பிரஸ் சேவைக்காக பைசல் சமத் என்பவர் எழுதியுள்ள கட்டுரையின் முக்கிய விபரங்கள் வருமாறு:

கடந்த 20 ஆண்டுகளுக்கு மேற்பட்ட காலமாக போர்ச் செய்திகளுக்கும் படைகளின் வெற்றிகளுக்கும் முக்கியத்துவம் கொடுத்து செய்தி வெளியிட்டு வந்த ஊடகங்கள், போர் இவ்வாறு தீவிரமடைந்ததால் இன்று எதிர்பார்க்கவில்லை. அதனால் போர்ச் செய்திகளில் இருந்து ஏனைய செய்திகளுக்கு மாறுவதற்கான தயார் நிலை எதுவும் இன்றியே அவை இருந்தன.

தீவிரமடைந்த போர் முடிவுக்கு வந்து படையினரின் வெற்றி ஆரவாரங்களும் ஓய்ந்துவிட்ட நிலையில் எதைச் செய்தியாகப் போடுவது என்று சிங்கள மற்றும் ஆங்கில ஊடகங்கள் திணறி வருகின்றன.

இதனாலேயே கடந்த சில வாரங்களாக கிழக்கில் முஸ்லிம்களுக்கு இடையிலான பிணக்குகளும் தாயிடம் இருந்து பிரிக்கப்பட்ட யானைக் குட்டிகளும் இந்த ஊடகங்களில் தலைப்புச் செய்திகளாக இடம்பிடித்திருந்தன. நாங்கள் எதனைச் செய்தியாக்குவது?

இதுதான் இன்று எமது ஊடகவியலாளர்கள் கேட்கும் கேள்வி என்றார், ஆரியந்த டொம்பஹவத்த.

இலங்கையில் அதிகளவில் விற்பனை யாகும் லங்காதீப சிங்கள நாளேட்டின் ஆசிரியர் அவர்.

விடுதலைப் புலிகள் தோற்கடிக்கப்படுவார்கள் என்று யார் நினைத்தார்கள்? பிரபாகரன் கொல்லப்படுவார் என்று யார் எண்ணியிருந்தார்கள்? யாருமே இத்தகைய நிலைக்காக தங்களைத் தயார்படுத்திக் கொண்டிருக்கவில்லை. குறிப்பாக ஊடகவியலாளர்களான நாங்கள் தயார்படுத்திக் கொண்டிருக்கவில்லை என்றார் அவர்.

ஏற்கனவே படைத்துறைப் புத்திகளை எழுதி வந்தவர்கள் தொடர்ந்தும் அதுபற்றி எழுதிவருகிறார்கள்.

ஆனால் போர் எப்படி வெல் லப்பட்டது என்பது குறித்தும் படை அதிகாரிகள் மத்தியில் ஏற்படும் மாற்றங்கள், பிணக்குகள் குறித்து மே அப்பத்திகளில் எழுதப்படுகின்றன. இவை இப்போது மக்களுக்கு ஆர்வம் உள்ளவைகளாகத் தெரியவில்லை.

ஒரே இரவில் எல்லாவற்றையும் மாற்றி விட்ட முடியாது. அதனால் போர் எப்படி வெல் லப்பட்டது என்பது போன்ற சில்லறைத்தனமான விடயங்களை நாம் இன்னும் சில மாதங்களுக்கு எழுதியபடி இருப்பது தவிர்க்க முடியாதது.

மற்றொரு விடயத்தை நோக்கி மாறிச் செல்லும் வரை இது தொடர்த்தான் செய்யும்.

உடனடியாக நீங்கள் மாறிவிட முடியாது. ஏனெனில் கடந்த பல வருடங்களாக நாங்கள் இத்தகைய ஒரு பாரம்பரியத்தைத்தான் பின்பற்றி வந்துள்ளோம். இதனை தீவிரமடைந்துவது என்பது ஒரு மனிதன் தண்ணீர் குடிப்பதை நிறுத்துவதற்கு ஒப்பானது என்று விளக்க மளிக்கிறார் ஆரியந்த டொம்பஹவத்த.

ஊடகவியலாளர்கள் தமது நம்பிக்கை களுடனும் தமக்கு முன்னுள்ள மிகப் பெரிய சவால்களுடனும் இப்போது சண்டையிட்டுக் கொண்டிருக்கிறார்கள். விவாதங்கள், போரில் இருந்து நாட்டின் மறுசீரமைப்பு, கல்வி, அகதிகள், இன உணர்வுகள், போக்குவரத்து, நாடாளுமன்றம், தேர்தல் நடைமுறைகள், நீதித்துறை என்பவற்றினை நோக்கித் திரும்பி இருக்கின்றன.

ஆனால் இதில் உள்ள முக்கியமான சவால் என்னவென்றால் இந்த விடயங்கள் தொடர்பில் செய்திகளை வெளியிட ஊடகவியலாளர்கள் அதிகளவில் படிக்க வேண்டும். பெருமளவு விடயங்களைப் புரிந்து கொள்ள வேண்டும்.

ஒவ்வொன்றையும் அலசி ஆராய வேண்டும். இவை எல்லாம் மிகக் கடினமானவை. அதிலும் ஒரு தொலைபேசி அழைப்பை ஏற்படுத்தி செய்தி பெறும் முன் நைய நடைமுறையுடன் ஒப்பிடும் போது மிகமிகக் கடினமானவை என்றார் ராவய சிங்கள வார ஏட்டின் ஆசிரியர் விக்டர் ஜவன்.

இவ்வாறு அதில் தெரிவிக்கப்பட்டுள்ளது.

கிளாலி கண்மணி மாதா பெருவிழா
 'கிளாலி கண்மணி மாதா' என அடியவர்களால் அன்போடு ஆராதிக்கப்படும் பரலோக அன்னையின் பெருவிழா யாழ்ப்பாணம் பாண்டியன்தாழ்வு புனித. அன்னாள் ஆலயத்தில் கொண்டுள்ள ஏற்பாடு மேற்கொள்ளப்பட்டுள்ளது.

வழிபாடுகள் விபரம்

- ★ ஆயத்த வழிபாடு 13.08.2009 மாலை 5.00 மணி
- ★ நற்கருணை விழா 14.08.2009 மாலை 5.00 மணி
- ★ திருநாட் திருப்பலி 16.08.2009 காலை 6.30 மணி

கீரையாசிரியையுமி, அன்னையின் யாழ்ப்பாணம் நிறைவாகப் பெற அடியவர்களை அன்போடு அழைக்கின்றோம்.

-விழா ஏற்பாட்டாளர்கள்

கோண்டாவில் இளைஞர் கொழும்பில் ஊகது

(கொழும்பு)

தெகவளையிலிருந்து பேருந்தில் பம்பலப்பிட்டி சென்ற இளைஞன் ஒருவர் கடந்த திங்கட்கிழமை பொலிசாரால் கைது செய்யப்பட்டுள்ளார். கோண்டாவில் வடக்கு குமரகோட்டத்தைச் சேர்ந்த சிவசுப்பிரமணியம் அசோக்காந் (வயது 28) என்ற இளைஞனை கைது செய்யப்பட்டவராவார். இவ் இளைஞன் தெகவளையிலுள்ள வீடியோ கடை ஒன்றில் கடந்த நாளுக்கு வருடங்களிற்கு மேலாக பணியாற்றி வருகிறார். கடந்த வாரம் யாழ்ப்பாணம் வந்திருந்த இவ் இளைஞன் மீண்டும் கொழும்பு சென்ற நிலையில் கைது செய்யப்பட்டுள்ளதாக தெரிவிக்கப்பட்டுள்ளது. பம்பலப்பிட்டிப் பொலிசாரினால் கைது செய்யப்பட்ட இவ் இளைஞன் கொழும்பு நீதி மன்றில் ஆஜர்படுத்தப்பட்டு எதிர்வரும் 17 ஆம் திகதி வரை விளக்கமறியலில் வைக்கப்பட்டுள்ளார். இவரது கைது தொடர்பாக அவரது தந்தை யாரால் யாழ்ப்பாணம் மனித உரிமைகள் ஆணைக் குழுவில் முறைப்பாடு செய்யப்பட்டுள்ளது. (ச-14,30)

விற்பனைக்கு
 மிகவும் நல்ல நிலையில் உள்ள CD 100SS மருள் கலர் மோட்டார் சைக்கிள் (29,500 K.m. ஓடியது). Group Class நடாத்துவதற்கேற்ற வேம்பு பனா மரங்களாலான புதியமேசை, நாற்காலிகள், கருங்கால் மரத்தாலான பறமையானந்த டிப்டிகம் என்பன விற்பனைக்குகின்றன. இ.நாகராசா, தேவி அச்சு ஒழுங்கமை, நாவல் வீதி, யாழ்ப்பாணம். T.P. 4591379 (3226)

இன்று ஒரு தகவல்

நல்ல பண்புகள்

ஒரு நண்பர் வந்தார். "நல்ல பண்புகள் என்று சொல்கிறார்களே... அவை என்னென்ன?" என்று கேட்டார். எனக்குத் தூக்கிவாரிப் போட்டது.

"இதைக்கூட தெரிந்து கொள்ளாமல் இவ்வளவு நாட்கள் இருந்து விட்டாரே" என்று நினைத்தேன். அதனால் தான் அவர் நமக்கு நண்பராக வந்து சேர்ந்திருக்கிறார் போல... என்று தோன்றியது.

அதன் பின் அவரை உட்கார வைத்து பேசிக் கொண்டு இருந்தேன். நல்ல பண்புகள் எவை என்பதைப்பற்றி நபிகள் நாயகம் நமக்குச் சொல்லியிருக்கிறார்.

- ஒற்றுமையுடன் இருப்பது
- நல்ல காரியங்கள் செய்வது
- தர்மம் செய்வது
- சலாம் சொல்ல முந்திக் கொள்வது
- நோயாளிகளைச் சென்று காண்பது
- நல்லவரை கெட்டவரை என்று பாராமல் பிரேத உள்வலததில் கலந்து கொள்வது
- முஸ்லீமா - முஸ்லீம் அல்லாதவரை என்று பாராமல் அயலாருடன் அன்புடன் நடந்து கொள்வது
- முதியவர்களுக்கு மரியாதை செய்வது
- மன்னிப்பது
- சண்டை சச்சரவுகளைத் தீர்த்து வைப்பது
- கோபத்தை அடக்குவது
- விலக்கப்பட்டதைத் தவிர்ப்பது
- உறவினர்களிடம் அன்பாக நடந்து கொள்வது
- கர்வம் கொள்ளாமல் இருப்பது

இவற்றைத்தான் நற்பண்புகள் என்று நபிகள் நாயகம் சொல்லியிருக்கிறார்.

இந்த பண்புகள் எல்லா மனிதர்களிடமும் இருந்து விட்டால் நாம் கஷ்டப்பட வேண்டிய அவசியமே இல்லை.

ஒற்றுமையாக இருக்க வேண்டும் என்பதை ஒரு பண்பாகவே வளர்த்துக் கொண்டோமானால் அதன் பின் நான் வேறு - நீ வேறு என்ற நினைப்பே வராது.

நல்ல காரியங்களையே செய்ய வேண்டும். தீய காரியங்களைச் செய்யக்கூடாது. தர்மம் செய்ய வேண்டும். அது ஒரு கடமை.

எதிரில் ஒருவரைப் பார்க்கிறோம்... அவர் 'வணக்கம்' சொல்வதற்கு முன் நாம் முந்திக் கொண்டு வணக்கம் சொல்ல வேண்டும். அது ஒரு சிறந்த பண்பு.

ஒருவருக்கு சுகயீனம் என்று கேள்விப்பட்டால் உடனே அவரைப் போய்ப் பார்க்க வேண்டும். அது ஒரு பண்பு.

வயதானவர்களை அலட்சியப்படுத்தக்கூடாது. அவர்களுக்கு மரியாதை கொடுத்து அவர்களிடம் பணிவாக நடந்து கொள்ள வேண்டும். அவர்களை மதிக்க வேண்டும்.

மன்னிப்பு என்பது மிகப் பெரிய விடயம். மனிதனுக்கு அந்தப் பண்பு மிகவும் முக்கியம்.

சண்டை சச்சரவுகளைத் தீர்த்து வைப்பதும் ஒரு சிறந்த குணம்.

கோபப்படக்கூடாது. கோபத்தை அடக்க வேண்டும். வேண்டாத விடயங்களையெல்லாம் விட்டு விட வேண்டும். அதாவது விலக்கப்பட்டதையெல்லாம் தவிர்க்க வேண்டும். உறவினர்களிடம் அன்பாக நடந்து கொள்ள வேண்டும். அது ஒரு சிறந்த பண்பு.

எந்த நிலையிலும் கர்வம் கொள்ளக்கூடாது. இவற்றையெல்லாம் நற்பண்புகள் என்று சொல்லி அடையாளம் காட்டுகிறார் நபிகள் நாயகம்.

நாமெல்லாம் அதைப் புரிந்து நடந்து கொண்டால் இந்த உலகத்தில் நல்ல விதமாக வாழலாம். புரிந்து கொள்ள வில்லையானால் கஷ்டம் தான்.

இப்பொழுது உதாரணத்துக்கு சண்டை சச்சரவுகளைத் தீர்த்து வைப்பது ஒரு நல்ல பண்பு என்று இப்பொழுது பேசிக் கொண்டோம். ஆனால் இன்றைக்கு காலம் எப்படி இருக்கிறது என்பதற்கு ஒரு உதாரணம் சொல்கிறேன் கேளுங்கள்.

நடுத்தெருவில் அடிதடி - சண்டை. சுற்றி ஏகப்பட்ட சவுட்டம். அந்தக் சவுட்டத்தின் நடுவிலிருந்து ஒருவன் தப்பித்து வெளியில் வந்தான். அவனுடைய உடைகளெல்லாம் கிழிந்து தொங்குகிறது. வசமாக அடி வாங்கியிருப்பான் போல இருந்தது.

அவனைக் கூப்பிட்டு நான் புத்திமதி சொன்னேன். "ஏன்பா... இப்படி சண்டை போடுறீங்க? சமாதானமாக போக வேண்டியது தானே" என்றேன்.

அதற்கு அவன், "அட போய்யா... நான் சண்டை போட்டவனில்லை. அதைத் தீர்த்து வைக்கப் போனவன்... இப்படி ஆகிவிட்டேன்" என்று சொல்லிவிட்டு வேகமாக நடந்தான்.

தென்கச்சி கோ சுவாமிநாதன்

யாழ். கல்வி வலய ஆரம்ப பிரிவு மாணவர்களுக்கான கோலப் போட்டி முடிபுகள்

(யாழ்ப்பாணம்)

யாழ்ப்பாண கல்வி வலய ஆரம்பப் பிரிவு மாணவர்களிடையே நடத்தப்பட்ட கோலப் போட்டி முடிபுகள் வெளியிடப்பட்டுள்ளன. வெற்றியீட்டியோர் விபரம் வருமாறு,

தரம் - 1

இ. ஓவியா (யாழ். இந்து ஆரம்ப பாடசாலை), அ. கிருத்திகா (சென். ஜோன் பொஸ்கோ வித்தியாலயம்), வி. ஆதித்யா (சுண்டுக்குளி மகளிர் கல்லூரி), கு. தேனுஜன் (அச்சு வேலி மத்திய கல்லூரி), ம. சானுஜா (சிறப்பிட்டி இ.த.க. பாடசாலை).

தரம் - 2

ஏ. தவசுதன் (சென் ஜோன்ஸ் கல்லூரி), மு. லதுஷா (இராமுப் பிள்ளை வித்தியாலயம்), த. தேனுஜா (சுண்டுக்குளி மகளிர் கல்லூரி), சு. நித்தந்தனன் (சென் ஜோன் பொஸ்கோ வித்தியாலயம்), இ. நாகநந்தனன் (சோமாஸ்கந்தா கல்லூரி).

தரம் - 3

வ. ஜஸ்மிதா (கொக்குவில் இந்துக் கல்லூரி), செ. ஆன்லூக்கிசா (திருக்குடும்ப கன்னியர் மடம்), க. மதுஜா (கோண்டாவில் இந்து மகா

ஒலிம்பியாட் போட்டிக்கான பயிற்சி வகுப்புகள்

(யாழ்ப்பாணம்)

யாழ். மாவட்ட கணித, விஞ்ஞான ஒலிம்பியாட் போட்டிக்கான தொடர் பயிற்சி வகுப்புகள் எதிர்வரும் 15, 16 ஆம் திகதிகளில் காலை 8.30 மணி முதல் யாழ். வலயக் கல்வி அலுவலக முகாமைத்துவ மண்டபத்தில் நடைபெறும் என யாழ். வலயக் கல்விப் பணிப்பாளர் திருமதி அ. வேதநாயகம் அறிவித்துள்ளார். (ஓ)

இராசி பலன்

13.08.2009

(ஆடி 28, வியாழக்கிழமை)

சுப்தமி முற்பகல் 9.28 மணிவரை

புரணி முன்னிரவு 8.50 மணிவரை

இராசுகாலம் 1.35-3.05 மணிவரை

சுபநேரம் 7.35-9.05 மணிவரை

கோகுலாஷ்டமி

	பெரியோர் சந்திப்பு, நல்ல முயற்சி, நண்பர்கள் உதவி, புதிய பொருள் சேர்க்கை.
	பிதா சிந்தை, தொழில் மந்த நிலை, முயற்சி தாமதம், பிரயாணம்.
	குடும்ப மகிழ்ச்சி, தெய்வ சிந்தை, காரிய அனுசூலம், கீர்த்தி.
	சுபநிகழ்வு, இனிய செய்தி, காரிய சித்தி, தொழில் நன்மை.
	கட்டுப்பாடு, ஆன்றோர் மதிப்பு, தேவையற்ற பயம், உடல் நலக்குறைவு.
	எதிர்பாராத அச்சம், காரிய தாமதம், ஆரோக்கியக்குறைவு, போசன சுகம்.
	காரிய அனுசூலம், அபூர்வ சந்திப்பு, தெய்வ சிந்தை, பணவருவாய்.
	உடல் நலம், சத்துரு ஜெயம், முயற்சி கைகூடும், பணவருவாய்.
	வியாபார விருத்தி, தாழ்ந்த சபாவம், முயற்சி தாமதம், போசன சுகக்குறைவு.
	கல்வியில் ஆர்வம், ரோகநிலை, அதிக பிரயாசை, வாக்குமேன்மை.
	சுட்டு முயற்சி, பிரயாண நன்மை, அந்நியர் சந்திப்பு, வாக்குமேன்மை.
	விவாதம், மாதர் நட்பு, குடும்பக் கவலை, காரிய தாமதம்.

வளவன்

வித்தியாலயம்), ஏ. தூரிகா (சென். பெனடிக்ற் மெ.மி.த.க. பாடசாலை), சி. கொலன்சியா (நாவாந்துறை நோ.க. வித்தியாலயம்).

தரம் - 4

பா. காருண்ணியா (சென் ஜோன் பொஸ்கோ வித்தியாலயம்), ச. டிலக்ஷன் (யாழ். மத்திய கல்லூரி), சி. மிக்ஷன் (யாழ். மத்திய கல்லூரி), சி. பிரசாந் (நிர்வேலி ரோ.க.த.க. பாடசாலை), வி. வாசனா மதுபாசினி (சுண்டு

குளி மகளிர் கல்லூரி), க. டக்ஷயன் (சிறப்பிட்டி இ.த.க. பாடசாலை).

தரம் - 5

ரா. அபிராஜ் (ஆணைப்பந்தி மெ.மி.த.க. பாடசாலை), ந. நிவேதன் (யாழ். மத்திய கல்லூரி), இ. தனுசன் (யாழ். வாதரவத்தை விக்கேன்ஸ் வரா வித்தியாலயம்), சி. சுபாங்கி (சென் ஜோன் பொஸ்கோ வித்தியாலயம்), க. பிரிதா (கொக்குவில் இந்து ஆரம்ப பாடசாலை) (ஓ-7)

பொது நிர்வாக சேவைக்கான போட்டிப் பரீட்சையை மீண்டும் நடத்த முடிபு

(கொழும்பு)

முறைகேடுகளினால் இரத்து செய்யப்பட்ட பொது நிர்வாக சேவைக்கான வரையறுக்கப்பட்ட போட்டிப் பரீட்சையை மீண்டும் நடத்தவுள்ளதாக பொது நிர்வாக அமைச்சு தெரிவிக்கின்றது.

உயர்தரப் பரீட்சை முடிவடைந்தவுடன் பொது நிர்வாக சேவைக்கான வரையறுக்கப்பட்ட போட்டிப் பரீட்சை நடத்தப்படும் என அமைச்சின் செயலாளர் டி. திஸா நாயக்க தெரிவித்தார்.

எதிர்காலத்தில் இத்தகைய முறைகேடுகள் ஏற்படுவதை தடுப்பதற்காக மேற்கொள்ள வேண்டிய நடவடிக்கைகள் தொடர்பாக பரீட்சை ஆணையாளருடன் தொடர்ந்தும் கலந்துரையாடுவதாக அவர் கூறினார்.

பொது நிர்வாக சேவைக்கான வரையறுக்கப்பட்ட போட்டிப் பரீட்சையின் விளைப்பத்திரம் ஒன்றும் குறிப்பிட்ட திகதிக்கு முன்னர் வெளியானமை தெரிந்தும் இந்தப் பரீட்சை ரத்து செய்யப்பட்டுள்ளது. (ஓ-4)

ஆசிரிய சேவை யாப்புக்கு அமைவாகவே ஆசிரியர்கள் திணைத்துக் கொள்ளப்படுவர்

கல்வி அமைச்சு தெரிவிப்பு

(கொழும்பு)

ஆசிரிய சேவை யாப்பிற்கு புறம்பாக எந்தவொரு சந்தர்ப்பத்திலும் ஆசிரியர்களை சேர்த்துக் கொள்ளப் போவதில்லையென கல்வி அமைச்சு அறிவித்துள்ளது.

பல்வேறு நிறுவனங்கள் மூலம் ஆசிரிய பயிற்சி வழங்கப்படுவதாக மக்களிடம் இருந்து முறைப்பாடு கிடைத்துள்ளதாகவும் பாடசாலைகளுக்கான ஆசிரியர்கள் கல்வி அமைச்சு அல்லது மாகாண கல்வி அமைச்சு ஆகியவற்றினால் மாத்திரமே சேர்த்துக் கொள்ளப்படுவார்கள் எனவும் கல்வி அமைச்சு விடுத்த

துள்ள அறிக்கையில் குறிப்பிடப்பட்டுள்ளது.

பட்டதாரிகளுக்காக தேசிய மட்டத்தில் அல்லது மாகாண மட்டத்தில் போட்டிப் பரீட்சை நடத்தப்படுவதாகவும் அந்த அறிக்கையில் குறிப்பிடப்பட்டுள்ளது.

இதன் பெறுபேறுகளுக்கமைய சேர்த்துக் கொள்ளப்படும் பட்டதாரிகளுக்கு உரிய பயிற்சிகளை அளித்து பின்னர் அவர்கள் ஆசிரிய சேவையில் இணைத்துக் கொள்ளப்படுவார்கள் எனவும் கல்வி அமைச்சு அறிவித்துள்ளது. (ஓ-4)

குடநாடு சந்தைகளில் நேற்றைய விலை விபரம்

மரக்கறி வகைகள்	திருநெல்வேலி	யாழ்ப்பாணம்	சாவகச்சேரி
1 Kg	ரூபா	ரூபா	ரூபா
கத்தரிக்காய்	30	50	40
உருளைக்கிழங்கு	80	100	90
பச்சையளிகாய்	40	60	50
தக்காளி	50	60	40
மரவள்ளிக்கிழங்கு	40	80	50
கோவா	160	180	120
கரட்	100	120	75
பூசணி	30	50	30
புடோல்	20	40	20
வாழைக்காய்	30	45	40
சின்ன வெங்காயம்	45	60	30-40
பெரிய வெங்காயம்	80	80	60
பாகற்காய்	30	50	30
வெண்டிக்காய்	20	40	20
கரணைக் கிழங்கு	40	60	--
பயிற்றங்காய்	40	50	30
லீக்ஸ்	60	80	80
பீற்றூட்	30	50	40
கறிமிளகாய்	40	60	80
முருங்கைக்காய்	160	160	160
கீரை - 1 பிடி	20	30	20
தேசிக்காய்	30	50	60
தேங்காய் (ஒன்று)	25	30	25

வடக்கின் வசந்தம்

வட மாகாணத்தில் பொருளாதாரச் செயற்பாடுகளை மீள ஆரம்பிப்பதற்கான சிறப்புக் கடன் திட்டம்

வடக்கின் எழுச்சி

“வடக்கின் எழுச்சி” என்பது, இலங்கையின் வட மாகாணத்தில் பொருளாதாரச் செயற்பாடுகளை மீள ஆரம்பிப்பதற்கான மூலதன முதலீட்டின் பொருட்டு கொடுக்கப்படும் வசதிகளை வழங்குவதற்காக இலங்கை மத்திய வங்கியால் அறிமுகப்படுத்தப்பட்ட சிறப்புக் கடன் திட்டமாகும். இச் செயற்றிட்டத்தின் கீழ் வட மாகாணத்தின் நிரந்தரப் பிரசைகளுக்கும் மீள் குடியமர்த்தப்பட்ட மக்களிற்கும் புதிய வருமானம் உழைக்கும் செயற்பாடுகளை ஆரம்பிப்பதற்கு அல்லது ஏற்கனவே இருக்கும் செயற்றிட்டங்களின் விரிவாக்கத்துக்கு கொடுக்கப்படும் வசதிகள் பின்வரும் வகைகளின் கீழ் வழங்கப்படும்

- வேளாண்மை மற்றும் அதனுடன் தொடர்பான செயற்பாடுகள்
- கால்நடை அபிவிருத்தி
- மீன்பிடி மற்றும் அதனுடன் தொடர்பான செயற்பாடுகள்
- நுண்பாக மற்றும் சிறு அளவிலான தொழில் முயற்சிகள் மற்றும்
- வர்த்தகம் மற்றும் ஏனைய சுய தொழில் செயற்றிட்டங்கள்

வட மாகாணத்தில் கிளைகளைத் தொழிற்படுத்தும் பின்வரும் நிதியியல் நிறுவனங்களிலிருந்து கடன்களைப் பெற்றுக் கொள்ள முடியும்.

- இலங்கை வங்கி
- மக்கள் வங்கி
- ஹட்டன் நசனல் வங்கி
- கொமர்சல் வங்கி
- செலான் வங்கி
- சனச அபிவிருத்தி வங்கி

இச் செயற்றிட்டத்துக்காக ரூ. 3,000 மில்லியன் கொண்ட தொகை ஒதுக்கீடு செய்யப்பட்டுள்ளது. கடன்பாட்டாளர்கள் செயற்றிட்டமொன்றுக்கு ஆகக் கூடியது ரூ.200,000/- வரை கடன் பெறலாம்.

பங்கேற்கும் நிதியியல் நிறுவனங்கள் அவற்றின் கடன்பாட்டாளர்களிடமிருந்து அறவிடும் வட்டி வீதம் ஆண்டொன்றிற்கு 12 சதவீதமாக இருக்கும். மீள் கொடுப்பனவுக் காலம் செயற்றிட்டத்தைப் பொறுத்து 5 ஆண்டுகளாக அல்லது அதற்கும் குறைவாக இருக்கும். சலுகைக் காலம் செயற்பாட்டின் தன்மையைப் பொறுத்து 6 மாதங்கள் வரையில் இருக்கலாம்.

இந் நிகழ்ச்சித் திட்டத்திற்குப் புறம்பாக, ஏனைய சகல அபிவிருத்திக் கொடுக்கல்கள் திட்டங்களும் வட மாகாணத்தில் தொழிற்பாட்டிலிருக்கின்றன.

மேலதிக விபரங்களுக்கு

பிரதேச அபிவிருத்தித் திணைக்களம்
இலங்கை மத்திய வங்கி
30, சனாதிபதி மாவத்தை
கொழும்பு 1

தொலைபேசி:

011 2477473

011 2477528

011 2477452



ශ්‍රී ලංකා මහ බැංකුව
இலங்கை மத்திய வங்கி
CENTRAL BANK OF SRI LANKA



மக்களை மீளக்குடியேற்றியதும் வடக்கில் மாகாணசபை தேர்தல்

அமைச்சர் லக்ஸ்மன் யாப்பா தெரிவிப்பு



(கொழும்பு)
வடக்கில் மீட்கப்பட்ட பிரதேசங்களில் நிலக்கண்ணி வெடிகளை அகற்றியதும் இடம் பெயர்ந்துள்ள மக்கள் மீள்குடியேற்றப்படுவர்.

அதன் பின்னர் வடக்கில் எஞ்சியுள்ள உள்ளூராட்சி சபைகள் மற்றும் மாகாண சபை என்பவற்றுக்கான தேர்தல்கள் நடைபெறும் என்று உறுதிப்படுத்தி அமைச்சர் லக்ஸ்மன் யாப்பா அபேவர்த்தன தெரிவித்துள்ளார்.

வடக்கு மாகாண சபை தேர்தல் அரசியல் தீர்வின் பின்னரே நடத்தப்படும் என்று தெரிவிக்கப்படுகின்றமை குறித்து வினவிய போதே அமைச்சர் லக்ஸ்மன் யாப்பா அபேவர்த்தன மேற்கண்டவாறு குறிப்பிட்டார். இது தொடர்பில் அமைச்சர் மேலும் கூறுகையில்,

வடக்கில் யாழ். மாநகரசபை மற்றும் வவுனியா நகரசபை தேர்தல்கள் மிகவும் சிறப்பாக நடைபெற்று முடிந்துள்ளன. மக்கள் தமது பிரதிநிதிகளை விரும்பியவாறு தெரிவு செய்துள்ளனர்.

இந்நிலையில் வடக்கு மாகாணத்தில் மேலும் பல உள்ளூராட்சி மன்றங்கள் உள்ளன. அவற்றுக்கும் தேர்தல்கள் நடத்தப்பட வேண்டியுள்ளன. ஆனால் அதற்கு முன்னர் வடக்கில் மீட்கப்பட்ட பிரதேசங்களில் நிலக்கண்ணி வெடிகள் அகற்றப்பட வேண்டும். அங்கு உட்கட்டமைப்பு வசதிகள் மேம்படுத்தப்படவுள்ளன.

அதன்பின்னர் இடம்பெயர்ந்துள்ள மக்களை முடிபுமானவரை விரைவாக மீள்குடியேற்ற வேண்டியுள்ளது. மக்களை சகல வசதிகளுடனும் மீள்குடியேற்றுவதற்கு நடவடிக்கைகள் மேற்கொள்ளப்பட்டு வருகின்றன. அதன் பின்னர் வடக்கில் உள்ளூராட்சி தேர்தல்கள் நடத்தப்படும்.

இதேவேளை வட மாகாணசபை தேர்தலும் மீள்குடியேற்றத்தின் பின்னரே நடைபெறும். அரசியல் தீர்வு முன்வைக்கப்பட்ட பின்னர் தான் வட மாகாண சபை தேர்தல் நடைபெறும் என்று கூற முடியாது. காரணம் மாகாணசபை முறைமை தற்போது அமுலில் உள்ளது.

நாட்டின் ஏழு மாகாண சபைகளுக்கான தேர்தல்கள் நடத்தப்பட்டு விட்டன. அதே போன்று வட மாகாணசபை தேர்தலும் நடைபெறும். (இ-6)

வடக்கு அபிவிருத்தியில் இந்தியாவின் சிரத்தைக்கு உயர்மட்ட தொடர்பு காரணம்

அமைச்சர் மஹிந்த சமரசிங்க



(கொழும்பு)
இந்தியாவுக்கும் இலங்கைக்கும் இடையில் காணப்படுகின்ற உயர்மட்ட தொடர்புகள் காரணமாகவே போருக்குப் பின்னரான வடக்கு

இடம்பெயர்ந்த மக்களில் அண்மையில் 4 ஆயிரத்து 258 பேர் மீள்குடியேற்றப்பட்டனர். இந்நிலையில் இவ்வருட நிறைவின் போது அதிகமான மக்கள் மீள்குடியேற்றப்படுவர். முடிபுமானவரை விரைவில் மக்களை மீள்குடியேற்றுவதே அரசாங்கத்தின் நோக்கமாகும்.

இதேவேளை போருக்குப் பின்னரான வடக்கின் அபிவிருத்தி வேலைத்திட்டங்களில் இந்தியா அதிக சிரத்தை எடுத்துக் கொள்கின்றது. இந்திய மத்திய அரசின் வரவு செலவுத் திட்டத்தில் வடக்கின் அபிவிருத்திக்காக நிதி ஒதுக்கப்பட்டுள்ளது.

எனவே இந்திய நிபுணர்கள் இலங்கைக்கு வருகை தந்து அபிவிருத்தி நிலைமைகளை ஆராய்கின்றனர். இது இந்தியாவுடன் நாம் கொண்டுள்ள உயர்மட்ட தொடர்புகளுக்கு சிறந்த எடுத்துக் காட்டாகும்.

இரண்டு நாடுகளுக்கும் இடையிலான உறவுகள் உயர் மட்டத்தில் காணப்படுகின்றன. பல்வேறு விதமான தொடர்புகளும் வலுவடைந்து வருகின்றன. இந்நிலையில் இந்தியா, வடக்கின் அபிவிருத்தி தொடர்பில் அதிக சிரத்தை எடுத்துக் கொள்வதை நாம் ஆரோக்கியமாக நோக்க வேண்டும். (இ-6)

அபிவிருத்தியில் அந்நாடு அதிக சிரத்தை எடுத்துக் கொண்டுள்ளது.

இது ஆரோக்கியமான நிலைமையாகும் என்று இடர் முகாமத்துவ மற்றும் மனித உரிமைகள் அமைச்சர் மஹிந்த சமரசிங்க தெரிவித்துள்ளார்.

இவ்வருட நிறைவின் போது இடம்பெயர்ந்துள்ளவர்களில் பெரும்பாலான மக்கள் தமது சொந்த இடங்களில் மீளக் குடியமர்த்தப்பட்டு வரக்கூடிய ஏற்கனவே மீள்குடியேற்ற வேலைத்திட்டம் ஆரம்பிக்கப்பட்டுள்ளது என்றும் அமைச்சர் குறிப்பிட்டார்.

மீள்குடியேற்ற நடவடிக்கைகள் எவ்வாறு அமைந்துள்ளன என்று வினவியபோதே அமைச்சர் மேற்கண்டவாறு கூறினார். அவர் இவ் விடயம் தொடர்பில் மேலும் கூறியதாவது,

விடுதலைப்புலிகளின் வங்கிக் கணக்குகளை முடக்கி பணத்தை ஒப்படைக்க கோரிக்கை

(கொழும்பு)

தமிழீழ விடுதலைப் புலிகள் அமைப்பிற்குச் சொந்தமான வங்கி கணக்குகளை முடக்கி அந்தப் பணத்தை ஒப்படைக்குமாறு இலங்கை அரசாங்கம் 10 நாடுகளிடம் கோரிக்கை விடுத்துள்ளது.

குமரன் பத்மநாதனுக்கும், ஐயன்னா குறுப் என்ற புலிகளின் ஆதரவு நிறுவனத்திற்கும் சொந்தமான கணக்குகளில் சுமார் 300 மில்லியன் அமெரிக்க டாலர் பணம் காணப்படுவதாகத் தெரிவிக்கப்படுகிறது.

இந்தக் கணக்குகளில் அதிகமானவை சுவிற்சர்லாந்து மற்றும் சென்மோரிஸஸ் ஆகிய நாடுகளில் காணப்படுவதாக குறிப்பிடப்படுகிறது.

சில கப்பல் நிறுவனங்களினால் தமிழீழ விடுதலைப் புலிகளுக்கு தொடர்ச்சியாக நிதி வழங்கப்பட்டு வந்ததாகவும் அண்மையில் கைது செய்யப்பட்ட குமரன் பத்மநாதனிடம்

நடத்திய விசாரணைகளின் போது இந்தத் தகவல் கிடைக்கப் பெற்றுள்ளதாகவும் தெரிவிக்கப்படுகிறது. (இ-6)


உற்சவகால முதல்தவி சேவை

(யாழ்ப்பாணம்)

செல்வசந்நிதி முருகன் தேவஸ்தான உற்சவ காலத் திருவிழா எதிர்வரும் 20 ஆம் திகதி தொடக்கம் நடைபெறவுள்ளதால் உற்சவ காலத்தில் இலங்கைச் செஞ்சிலுவைச் சங்க பருத்தித்துறை கிளையின் பிரிவுத் தொண்டர்கள் அங்கு ஒரு முதல்தவி நிலையத்தை அமைத்து சேவை செய்யவுள்ளனர்.

இதேவேளை சுபஹம், தேர், தீர்த்தம் ஆகிய தினங்களில் இலங்கைச் செஞ்சிலுவைச் சங்க யாழ். கிளை தலைமையக முதல்தவித் தொண்டர்களும் இவர்களுடன் இணைந்து சேவையில் ஈடுபடவுள்ளனர். (இ-134)

நல்லூரான் திருவடிக்கு இன்று 18ஆம் திருவிழா



இன்று சுவாமி தங்க மயில் வாகனத்தில்
உள்வீதியில் வேதம் ஒலிக்க வலம் வருவார்.

எமைக் காக்க வா

பண்ணிசைத்து பக்தர்களுனைத் துதிக்க
பாவையருடன் பவனிவரும் வேலவா
மண்ணிலே மாந்தர்கள் படுத்துன்பம் கண்டும்
மனமிளகி அருள் தராததும் ஏனோ?
கண்ணிமைபோல் அன்பரைக் காப்பவனே
கருணையுடன் காத்தருள வேலுடனே வா
எண்ணமெலாம் நீயன்றி வேறில்லை
ஏத்துகின்றோம் எமைக் காக்கவா

வியாபாரிமுலையூர் கிருபா

காத்திடுவாய்

நல்லை நகரில் குழுகொண்டிருக்கும் நல்லூரா
சரவணப் பொய்கைதனில் பிறந்த சரவணா
ஆறுமுகம் படைத்த ஆறுமுகா
கருணை வடிவானவனே கந்தா
கார்த்திகைப் பெண்கள் வளர்த்த கார்த்திகேயா
நம்மவரைக் காத்திடுவாய் நல்லூரா

பபிதாரகா - கொக்குவில்.

ஒன்றுபட அருள்தா

ஏழ்மை அகற்றுகிற இன்பக் கந்தையா
வாழ்வை வளப்படுத்த வழிகாட்டு - காழ்ப்பின்றி
ஓர் குலமாய் ஒற்றுமையாய்த் தமிழர் தலைநிமிர்
ஆர்மூலம் ஒளிகாட்டுவாய் (?)

ச. லலிசன் - அச்சுவேலி.

மனக்குறைகள் தீர அருள்

அழகு மயிலேறி அருங்கனி பெறவேண்டி
அகிலம் வலம் வந்த வெற்றி வேலா
அம்மை அப்பனைச் சுற்றியே தொம்பையப்பன்
பழம் வேண்டிச் சினங்கொண்டு வெளியேறி
பழனி மலைதனை அடைந்தமர்ந்த குமரா
தந்தைக்கு மந்திரச் சாரமது உரைத்து
தகப்பன் சாமியாய் தரணிபுகழ் நாதா
ஈழ நல்லூர்ப் பதியமர்ந்து எங்களைக் காக்க
அலங்காரக் கந்தனாய்ப் பெயர் கொண்டு வந்தாய்
திருவுலாக் காலமதில் கைகூப்பி வரம்கேட்க மெங்கள்
மனக்குறைகள் தீர்த்து மகிழ்வடைய அருள்வாயே

சிம்மயி - கோப்பாய்.

ஆறுதலை நீயளிப்பாய்

சிந்தையுறை கந்தா நொந்த உளம் தேருமையா
பந்தமென நாழுவையே படர்ந்திடோம் பாருலகில்
செந்தமிழாய் நீயிருந்தாய் சிறை மீட்ட வேலவனே
அந்தமிலா எம்மரசே ஆறுதலை நீயளிப்பாய்

கோ.சி. வோலயுதன்.

அடியாரைக் காத்தருள வந்திடுவாய்
ஆறுமுகத்தானே!

ஸ்ரீ முத்துமாரி அம்மன் றோடர்ஸ்
பல்பொருள் வானியம்

இல: 344, ஆஸ்பத்திரி வீதி,
யாழ்ப்பாணம்.

சீனாவில் பாரிய மண்சரிவு ஏழு வீடுகள் மண்ணில் புதைபட்டன

கிழக்கு சீனாவில் மண்சரிவு காரணமாக குறைந்தது 7 வீடுகள் புதைபட்டுள்ளன.



ஸெஜியாங் மாகாணத்தில் உள்ள பொங் ஸி நகரில் இடம்பெற்ற இந்த அனர்த்தத்தை அடுத்து கட்ட இடங்களின் கீழிருந்து சுமார் 6 பேர் வரை உயிருடன் மீட்கப்பட்டுள்ளனர். மேலும் பெரும் தொகையானோர் இடிபடிகளின் கீழ் சிக்கியிருக்கலாம் என அஞ்சப்படுகின்றது.

கிழக்கு ஆஸ்திரேலியாவைத் தாக்கிய மெரா கொட் புயலால் ஏற்பட்ட அடைமழை காரணமாக இந்த மண்சரிவு இடம் பெற்றுள்ளது.

அந்நாட்டு நேரப்படி திங்கட்கிழமை இரவு 10.30 மணிக்கு இந்த மண்சரிவு ஏற்பட்ட போது, மேற்படி வீடுகளில் இருந்த பலர் ஆழ்ந்த உறக்கத்தில் இருந்தனர்.

இந்நிலையில், பாரிய பாறைகளும் மண்ணும் வீடுகள் மீது விழுந்து அவற்றை மூடியதாகக் கூறப்படுகிறது. இந்த அனர்த்தத்தில் இதுவரை இருவர் மட்டுமே இறந்துள்ளமை உறுதி செய்யப்பட்டுள்ளது. ஏனையவர்களை

தேடும் பணியில் மீட்புப் பணியாளர்கள் மும்முரமாக ஈடுபட்டுள்ளனர் மெராகொட்



அவுஸ்திரேலியாவில் தமிழ் இளைஞர்கள் இருவர் நடைபாதைப் போராட்டம்

இலங்கை அரசாங்கத்தால் முகாம்களில் தடுத்து வைக்கப்பட்டிருக்கும் தமிழ் மக்களை உடனடியாக விடுவிக்க கோரி சிட்னி வாழ் தமிழ் இளைஞர்கள் இருவர் நடைபாதை போராட்டத்தை ஆரம்பித்துள்ளனர்.

இப்போராட்டம் நேற்று இரண்டாவது நாளாக தொடர்ந்து இலங்கை அரசாங்கத்தால் முகாம்களில் தடுத்து வைக்கப்பட்டிருக்கும். 3 இலட்சம் மக்கள் போதிய உணவு மருத்துவம் இன்றி அல்லற்படுவதாகவும் தினம் தினம் இராணுவ சித்திரவதை உள்ளாவது கவும் அத்துடன் தமிழ் உறவுகள் உடனடியாக இந்த சித்திரவதைகளிலிருந்து விடுவிக்க அனைத்துலக சமூகத்தினரும் ஒன்றுபட்டு உதவியை

பெற்றுக் கொடுக்க வேண்டும் எனவும் கோரி இப்போராட்டம் முன்னெடுக்கப்பட்டு வருகிறது.

அவர்களால் இக்கோரிக்கைகள் அடங்கிய துண்டுபிரசுரங்களும் வழங்கப்பட்டது. விவர்பூர் புகையிரத நிலையத்தில் இருந்து தமது நடை பாதை போராட்டத்தை ஆரம்பித்த இவ் இளைஞர்கள் தொடர்ச்சியாக 21 கிலோ மீற்றர் தூரம் நடந்து காம்ப்ஸ் ரெளண் எனும் நகரை அடைந்தார்கள்.

மேலும் இவர்களது இந்தப் போராட்டம் இன்று காலை 7 மணிக்கு காம்ப்ஸ் ரெளனி லிருந்து புறப்பட்டு அங்கிருந்து 43 கிலோ மீற்றர் தூரம் சென்று பார்கோ எனும் இடத்தை அடையவுள்ளனர். (ஓ-4)

மியன்மார் எதிர்க்கட்சித் தலைவி ஆங்சான் சூகிக்கு — 18 மாத மேலதிக வீட்டுத் தடுப்புக் காவல் — அந்நாட்டு நீதிமன்றம் தீர்ப்பு

மியன்மாரின் ஜனநாயக ஆதரவுத் தலைவர் ஆங்சான் சூகிக்கு 18 மாத கால மேலதிக வீட்டுக்காவல் தண்டனை விதித்து அந்நாட்டு நீதி மன்றமொன்று நேற்று முன்தினம் தீர்ப்பளித்துள்ளது.

சமாதானத்துக்கான நோயல் பரிசு வென்றவரான ஆக்சான் சூகி, தனது ஏரிக் கரையோர வீட்டில் தடுப்புக்காவலில் வைக்கப்பட்டிருந்த சமயம் ஏரியைக் கடந்து அவ் வீட்டினுள் அமெரிக்கர் ஒருவர் அத்தமீறி பிரவேசிப்பதற்கு அனுமதித்து, தடுப்புக்காவல் சட்டவிதிகளை மீறியதாக குற்றம் சாட்டப்பட்டுள்ளது. இந்த தீர்ப்பானது எதிர்வரும் 2010 ஆம் ஆண்டுத் தேர்தலில் ஆங்சான் சூகி போட்டி யிடுவதைத் தடுக்கும் வகையில் திட்டமிட்டு அளிக்கப்பட்டுள்ளதாக பிரித்தானிய பிரதமர் கோர்டன் பிரவுன் குற்றஞ்சாட்டியுள்ளார்.

ஆங்சான் சூகி (வயது 64) கடந்த 20 வருடங்களில் 14 வருடங்களை தடுப்புக்காவலில் கழித்துள்ளார். அதே சமயம் மேற்படி ஏரியைக் கடந்து வந்த குற்றச்சாட்டில் கைதாகிய அமெரிக்கரான ஜோன் யெதாவுக்கு 7 வருட சிறைத் தண்டனையும் 4 வருட கால கடுழியத் தண்டனையும் விதிக்கப்பட்டுள்ளது.

இந்நிலையில் பிரான்ஸ் ஜனாதிபதி

நிகொலஸ் சார்கோஸி, மியன்மாருக்கு எதிரான புதிய தடைகளை விதிக்க ஜரோப்பிய ஒன்றியத்துக்கு அழைப்பு விடுத்ததுள்ளார்.

ஆரம்பத்தில் ஆங்சான் சூகிக்கு கடுழியத் தண்டனையுடன் 3 வருட சிறைத்தண்டனை விதித்து நீதிமன்றம் தீர்ப்பளித்தது.

நீதிமன்றத் தீர்ப்பிற்கு 5 நிமிடம் கழித்து அங்கு விஜயம் செய்த மியன்மார் உள் துறை அமைச்சர், அந்நாட்டு இராணுவ ஆட்சியாளர் ஷவேயின் விசேட உத்தரவை வாசித்தார்.

அதன் பிரகாரம் ஆங்சான் சூகியின் தண்டனை 18 மாத கால வீட்டுக் காவலாக குறைக்கப்பட்டது.

1990ஆம் ஆண்டு தேர்தலில் வெற்றி பெற்ற ஆங்சான் சூகி, பதவி ஏற்புதற்கு முன் இராணுவ அரசாங்கத்தால் ஆட்சி கவிழ்க்கப்பட்டார். (ஓ-6)



கொஸ்டாரிக்கா ஜனாதிபதிக்கு பன்றிக்காய்ச்சல்

மத்திய அமெரிக்கா பகுதியில் உள்ள குட்டி நாடான கொஸ்டாரிக்கா நாட்டின் அதிபராக இருப்பவர் ஆஸ்கர் அரியாயஸ். கடந்த ஒருவாரமாக அவருக்கு கடுமையான காய்ச்சல் ஏற்பட்டது. அவரிடம் இருந்து இரத்த மாதிரி எடுக்கப்பட்டு சோதனை நடந்தது.

அதில் ஜனாதிபதி ஆஸ்கர் அரியாயஸுக்கு பன்றிக் காய்ச்சல் தாக்கி இருப்பது தெரிய வந்தது. இதையடுத்து தனி அறையில் வைத்து அவருக்கு சிகிச்சை அளிக்கப்படுகிறது. (ஓ-6)

ஆசியாவில் 50 மில்லியன் பெண்களுக்கு — எய்ட்ஸ் தொற்றும் அபாயம் —

(ஆசியா)
ஆசிய கண்டத்து நாடுகளில் கணவன் மார் அல்லது காதலர்கள் பாதுகாப்பற்ற பாலியல் நடத்தையில் ஈடுபடுவதால் ஐம்பது மில்லியன் ஆசியப் பெண்களுக்கு எய்ட்ஸ் நோய் தொற்றும் பேராபாயம் இருப்பதாக எய்ட்ஸ் பரவல் பற்றிய அறிக்கை ஒன்று எச்சரித்துள்ளது. இந்தோனேசியா நாட்டின் பாலி நகரில் நடந்த எச்.ஐ.வி எய்ட்ஸ் மாநாட்டில் சமர்ப்பிக்கப்பட்ட இந்த அறிக்கையின்படி, ஆசியகண்டத்து நாடுகளில் எச்.ஐ.வி. கிருமிகளினால் பீடிக்கப்பட்ட 17 இலட்சம்

பெண்களில் 90 சதவீதமானவர்கள் அந்த நோயை தமது நீண்ட கால துணைவர்களிடமிருந்து பெற்றார்கள் என்று சுட்டிக்காட்டப்பட்டுள்ளது.

இந்தப் பெண்களின் பலவீனத்துக்கு காரணமான சமுதாய நடத்தை கொள்கை ஆசிய மாதிரி வேண்டும் என்று ஐ.நா. மன்றத்தின் பெண்கள் எய்ட்ஸ் பிரிவின் பிராந்திய இயக்குநர் குறிப்பிட்டுள்ளார்.

இந்தப் பிரச்சினை பற்றி இனிமேலும் அலட்சியம் காட்ட முடியாது என்றும் ஐ.நா. வின் எய்ட்ஸ் திட்ட அதிகாரி டாக்டர் பிரசாத் ராவ் கருத்து வெளியிட்டுள்ளார். (ஓ-6)

முகாம் மக்களை விடுவிக்கக்கோரி நோர்வேயில் கவையிப்பு

வன்னியிலிருந்து யுத்தக் கொடுமை யினால் இடம்பெயர்ந்து முகாம்களில் முட்கம்பி வேலிகளுக்குள் முட்கம்பட்டு அவலப் படும் தமிழ் மக்களை விடுதலை செய்யக் கோரி நோர்வே வெளியுறவு அமைச்சின் முன்பாக நாளை வெள்ளிக்கிழமை காலை 9 மணி முதல் முற்பகல் 11.00 மணி வரை கவையிப்பு ஒன்றுகூடல் நடைபெறவுள்ளது. இவ்வொன்று கூடலில் முட்கம்பி வேலி

களுக்குள் இராணுவச் சுற்றிவளைப் பிற்குள் வதைக்கப்படும் 3 இலட்சம் மக்கள் விடுவிக்கப்படவேண்டும்.

அம் மக்களை வன்னியில் சொந்த இடங்களில் மீளக் குடியமர்த்துவதற்குரிய துரித நடவடிக்கைகள் முன்னெடுக்கப்படவேண்டும். ஆசிய கோரிக்கைகள் முன் வைக்கப்படவுள்ளன. (ஓ-6)


சனிக்கிரகத்தின் வளையம் பார்வைப் புலத்திலிருந்து மாயம்

சனிக்கிரகத்தின் வளையமானது நேற்று முன்தினம் செவ்வாய்க்கிழமை பார்வையிலிருந்து மறைந்துள்ளது.

பனி களிமண் பாரிய பாறைகள் சிறிய சந்திரன்கள் என்பனவற்றை உள்ளடக்கி ஒரு இலட்சத்து 10 ஆயிரம் மைல் அகலத்தில் காணப்படும் சனிக்கிரகத்தின் வளையம் திடீரென பார்வையிலிருந்து மறைந்தது. மாயாஜால வித்தையால் நிகழ்ந்த ஒன்றல்ல.

35 திறில்லியன் தொன் நிறைக்கும் அதிகமான பனித்துள்கள்கள் மற்றும் பாறைகளைக் கொண்ட இந்த சனிக்கிரக வளையமானது சூரிய ஒளி பட்டு பிரகாசமாகக் காட்சியளிப்பது வழமையாகும்.

எனினும் 15 வருடங்களுக்கு ஒரு முறை மேற்படி வளையமானது சூரிய ஒளி படாத வகையில் திசைதிரும்பும் அதன் காரணமாகவே அவ்



வளையம் பார்வைக்கு புலப்படாத தன்மையை அடைவதாக நாசா ஜெட் புறொபல்ஸன் ஆய்வு கூடத்தின் சனிக்கிரகம் தொடர்பான பிரதிநிகழ்ச்சித் திட்ட விஞ்ஞானியான லிண்டா ஸ்பைக்கர் தெரிவித்துள்ளார். (ஓ-6)

பாகிஸ்தான் முன்னாள் ஜனாதிபதி முஷாரப்பிற்கு எதிராக குற்றப்பத்திரம் பொலிஸாரால் தாக்கல்

(இஸ்லாமாபாத்)
பாகிஸ்தானின் முன்னாள் இராணுவ ஆட்சியாளர் முஷாரப்பிற்கு எதிராக அந்நாட்டு பொலிஸார் குற்றப் பத்திரமொன்றை தாக்கல் செய்துள்ளனர்.


2007ஆம் ஆண்டு நவம்பர் 3ஆம் திகதி அவசரகால நிலைமையைப் பிரகடனப் படுத்திய பிற்பாடு உச்ச நீதிமன்ற நீதிபதிகளை கைது செய்ய உத்தரவிட்டமை தொடர்பாகவே மேற்படி குற்றப்பத்திரம் தாக்கல் செய்

யப்பட்டுள்ளது. பொலிஸாரால் செய்யப்பட்ட இந்த குற்றப் பத்திர தாக்கலானது பாகிஸ்தானிய வரலாற்றில் எதிர்பாராத முன்னடிவெடுத்து வைப்பொன்றாகவுள்ளது.

இது முஷாரப் கைது செய்யப்படுவதற்கோ அன்றி நிரந்தரமாக நாடு கடந்த நிலையில் வாழ்வதற்கோ வழியேற்படுத்தும் ஒன்றாகவுள்ளது. (ஓ-6)

காங்கேசன்துறை துறைமுகம் அபிவிருத்தி செய்யப்படும்

துறைமுக அபிவிருத்தி அமைச்சர் டிலான் பெரேரா



துறைமுக அபிவிருத்தி அமைச்சர் என்ற வகையில் என்னாலான அனைத்து நடவடிக்கைகளையும் வடக்கு மேம்பாட்டுக்காக மேற்கொள்வேன் என்று துறைமுக அபிவிருத்தி அமைச்சர் டிலான் பெரேரா தெரிவித்துள்ளார்.

வைத்தியர்கள், பொறியியலாளர்கள் ஆகியோர் ஒரு காலத்தில் வடக்கில் இருந்தே உருவாகினர். அந்த நிலைமை மீண்டும் உருவாக வேண்டும்.

காங்கேசன்துறை துறைமுகத்தை அபிவிருத்தி செய்ய நடவடிக்கை எடுப்பேன். அதன் மூலம் வடக்குப் பகுதி இளைஞர், யுவதிகளுக்கு தொழில் வாய்ப்புக்களை பெற்றுக் கொடுக்க முடியும்.

எனவே, வடக்கு மாகாணத்தின் கல்வித் துறையை மேம்படுத்த அரசாங்கம் அனைத்து நடவடிக்கைகளையும் மேற்கொள்ள வேண்டும் என்று அமைச்சர் குறிப்பிட்டார்.

இவ்விடயம் தொடர்பாக அமைச்சர் மேலும் தெரிவிக்கையில்,

சொந்த இடங்களில் மீண்டும்...

இடம்பெயர்ந்த தமிழ் மக்கள் அனைவரையும் முதலில் அவர்களின் சொந்த இடங்களில் மீள்குடியமர்த்த வேண்டும். அதற்கான அனைத்து நடவடிக்கைகளும் துரித கதியில் மேற்கொள்ளப்பட வேண்டும். அதன்பின்னர் இடம்பெயர்ந்த நிலையில் புத்தளத்தில் உள்ள முஸ்லிம்களை மீளக் குடியமர்த்த வேண்டும். அதுவும் எமது தலையாய கடமையாகவுள்ளது. எனவே, இடம்பெயர்ந்த தமிழ் மக்களுக்கு முன்னுரிமை கொடுத்து மீள்குடியமர்த்த வேண்டும்.

அரசியல் தீர்வு

அம்மக்களுக்கான அரசியல் உரிமைகள் என்பது மிகவும் முக்கியமான அவதானம் செலுத்த வேண்டிய விடயமாகும். மீண்டும் ஒருமுறை ஒரு பிரபாகரன் உருவாகாமல் நாம் பார்த்துக் கொள்ள வேண்டும். அங்கு உள்ளூராட்சி மற்றும் மாகாண சபைத் தேர்தல்கள் நடத்தப்படும். அத்துடன் அதிகாரத்தைப் பிசிரும் இடத்துக்கு நாம் செல்ல வேண்டியுள்ளது.

காங்கேசன்துறை துறைமுகம்

மக்களை மீள்குடியமர்த்தும் செயற்பாட்டுடன் பொருளாதார விடயமும் அடங்கியுள்ளது. வடக்குப் பகுதியில் உள்ள மிளகாய் மற்றும்

வெங்காயம் என்பன ஒரு காலத்தில் மிகவும் பிரசித்தி பெற்றவையாகும். அங்கு எவ்வாறு விவசாயம் செய்வது என்று தமிழ் மக்களுக்கே தெரியும். அந்தளவுக்கு வளமான மண்ணைக் கொண்டது. வடக்குமாகாணம், அங்கு தேவையான நீர் வசதியை நாங்கள் பெற்றுக் கொடுக்க வேண்டும். எனது அமைச்சுடன் வடக்கு பொருளாதாரத்தை தொடர்புபடுத்திப் பார்த்தால் நான் காங்கேசன்துறை துறைமுகத்தை அபிவிருத்தி செய்ய நடவடிக்கை எடுப்பேன்.

அதன்மூலம் வடக்கு பகுதி இளைஞர், யுவதிகளுக்கு தொழில் வாய்ப்புக்களைப் பெற்றுக்கொடுக்க முடியும். ஏற்கனவே கிழக்கில் ஒலுவில் துறைமுகத்தை வர்த்தகத் துறைமுகமாக மாற்றி அமைக்க நடவடிக்கை எடுக்கப்பட்டுள்ளது.

கல்வியின் முக்கியத்துவம்

வடக்கு மாணவர்கள் பல சிரமங்களுக்கு மத்தியில் வசதிகள் இன்றியும் கல்வியில் சிறப்பான இடத்தை வகிக்கின்றனர். இங்கு

ஒரு விடயத்தை நான் குறிப்பிட வேண்டியது அவசியமாகும். மறைந்த முன்னாள் சபாநாயகர் கே.பி. ரத்நாயக்க பருத்தித்துறை ஹாட்லிக் கல்லூரியில் கல்வி பயின்றவர். அந்தக் கல்லூரியின் கிறிக்கெட் அணியின் தலைவராகவும் அவர் இருந்துள்ளார்.

ஒற்றுமை தேவை

கே.பி. ரத்நாயக்க சபாநாயகராக இருந்த போது ஹாட்லிக் கல்லூரியின் மாணவர்கள் சிலரை கொடும்புக்கு அழைத்து வந்திருந்தார். அந்த மாணவர்களை பார்வையிட எனக்கும் அழைப்பு விடுத்திருந்தார். அன்று அவ்வாறு காணப்பட்ட ஒற்றுமையின் இன்றைய நிலைமை கவலையளிக்கின்றது.

அவ்வாறான ஒற்றுமையின் அடையாளம் மீண்டும் வராதா? என்று நான் ஏங்கி

வைத்தியர்கள், பொறியியலாளர்கள் ஆகியோர் ஒரு காலத்தில் வடக்கில் இருந்தே உருவாகினர். அந்த நிலைமை மீண்டும் உருவாக வேண்டும். எனவே, வடக்கு மாகாணத்தில் கல்வித்துறையை மேம்படுத்த அரசாங்கம் அனைத்து நடவடிக்கைகளையும் மேற்கொள்ள வேண்டும்.

யதும் உண்டு.

எனினும், தற்போது அனைத்து விடயங்களும் சரியாகி விடும் என்ற நம்பிக்கை ஏற்பட்டுள்ளது. எம்மால் முன்னெடுத்துச் செல்ல முடியும். எனவே வடக்கு மாகாணத்தின் கல்வித் துறையை மேம்படுத்த அரசாங்கம் அனைத்து நடவடிக்கைகளையும் மேற்கொள்ள வேண்டும். வைத்தியர்கள், பொறியியலாளர்கள் ஆகியோர் ஒரு காலத்தில் வடக்கில் இருந்தே உருவாகினர். அந்த நிலைமை மீண்டும் உருவாக வேண்டும்.

விவசாய நடவடிக்கை

25 வருடங்களுக்கு முன்னர் நாட்டின் விவசாய உற்பத்தியில் வடக்கு மாகாணங்களே அதிக பங்கை வகித்தன. மீண்டும் அந்த



நிலைமை ஏற்பட வேண்டும். அம்மக்களுக்கு சலுகை விலையில் உர வகைகள் வழங்கப்பட வேண்டும். அத்துடன் அரசாங்கம் வழங்கும் அனைத்து சலுகைகளும் அங்கு சென்றடைய வேண்டும். அங்கு விவசாயம் மேம்பட வேண்டும்.

அனைவருக்கும் வீடுகள்

அனைவருக்கும் வீடுகள் என்ற அடிப்படையில் மீள்குடியமர்த்தப்படும் அனைத்து மக்களுக்கும் வீடுகள் அமைத்துக் கொடுக்கப்பட வேண்டும். இதற்காக குறுகிய, நடுத்தர மற்றும் நீண்டகால செயற்திட்டங்கள் நடைமுறைப்படுத்தப்பட வேண்டும்.

மிக முக்கிய தேவை சுகாதாரம்

மீள்குடியமரும் ஒவ்வொரு குடும்பத்துக்கும் ஒவ்வொரு கோப்புகள் திறக்கப்பட்டு சுகாதார விடயங்கள் அவதானிக்கப்பட வேண்டும்.

பான அமைச்சுக்கு வடக்கு மாகாணத்தில் பாரிய சேவைகளை மேற்கொள்ள வேண்டி ஏற்படும். அங்கு இளைஞர், யுவதிகளுக்கு தொழில் பயிற்சிகளை வழங்க வேண்டும்.

அப்பகுதி இளைஞர்கள் மிகவும் திறமையானவர்கள் அவர்களின் திறமை வளர்க்கப்பட வேண்டும்.

அதற்காக சிறப்பான வேலைத் திட்டங்கள் மேற்கொள்ளப்பட வேண்டும். இதுவரை காலமும் அப்பகுதி இளைஞர், யுவதிகள் திறமைகள் வீணடிக்கப்பட்டுள்ளன. அவ்வாறான திறமைகளை சிறந்த விடயங்களுக்கு பயன்படுத்தி நாட்டை முன்னேற்றப் பாதையில் கொண்டு செல்ல வேண்டும்.

தொழில் வளர்ச்சி

சுற்றுலாத்துறையினை மேம்படுத்துவதற்கான சிறந்த கழல் வடக்கு, கிழக்கில் காணப்படுகின்றது. வெளிநாட்டு முதலீட்டாளர்கள் இங்கு முதலீடுகளை மேற்கொள்ள வேண்டும்.

ரொபட் அர்ரனி

டும். அதன்மூலம் தொழில் வாய்ப்புகள் அதிகரிக்கப்பட வேண்டும்.

எனது பார்வையில் எதிர்காலம்

தமிழ் மக்களுக்கு சந்தேகம் ஏற்படாத வகையில் அனைத்து வேலைத்திட்டங்களும் முன்னெடுக்கப்பட வேண்டும். அந்த மக்களின் நம்பிக்கையை வெற்றி கொண்டு நாம் அரசியல் தீர்வை முன்வைக்க வேண்டும். நான் எனது அரசியல் வாழ்க்கை தொடங்கிய திலிருந்து தேசிய பிரச்சினை தீர்க்கப்பட வேண்டும் என்பதில் மிகவும் உறுதியாக இருந்து வருகின்றேன்.

எனவே, சிறந்த எதிர்காலம் எம்முன் தெரிகின்றது. அதனை நாம் சிறந்த முறையில் பயன்படுத்திக் கொள்ள வேண்டும். ■■■

மன்னார் உப்புக்குளம் பகுதியில் 20 கிளைமோர் குண்டுகள் மீட்பு

(கொழும்பு)

மன்னார் உப்புக்குளம் பகுதியில் மறைத்து வைக்கப்பட்டிருந்த 5 கிலோ எடையுள்ள 20 கிளைமோர் குண்டுகளுடன் கூடிய வானொன்றை இராணுவத்தினர் நேற்று முன்தினம் அதிகாலை கண்டுபிடித்துள்ளனர்.

கொழும்பு கல்கிளை பகுதியில் கைதான புலி உறுப்பினர்களிடமிருந்து கிடைத்த தகவலின் அடிப்படையிலேயே மறைத்து வைக்கப்பட்டிருந்த குண்டுகள் மீட்கப்பட்டதாக பாதுகாப்பு தொடர்பான ஊடக மத்திய நிலையம் தெரிவித்தது.

கல்கிஸ்ஸை படோபிட்டிய பகுதியில் வைத்து கடந்த திங்கட்கிழமை உறுப்பினர்கள் இருவர் கைது செய்யப்பட்டனர். இவர்களிடமிருந்து கிடைத்த தகவலின் அடிப்படையில் மன்னார் பகுதியில் வைத்து மற்றொரு புலி

உறுப்பினர் கைது செய்யப்பட்டுள்ளார்.

இவர்களிடமிருந்து கிடைத்த தகவல்களின் படி ஹைஏஸ் வானொன்றில் பதுக்கி வைக்கப்பட்டிருந்த கிளைமோர் குண்டுகள் மீட்கப்பட்டன. கண்டுபிடிக்கப்பட்ட குண்டுகள் ஒவ்வொன்றும் ஐந்து கிலோ எடை கொண்டனவாகும்.

கொழும்பிலிருந்து சென்ற பயங்கரவாதத் தடுப்பு பிரிவினர் இந்தத் தேடுதலில் ஈடுபட்டனர். இந்த கிளைமோர் குண்டுகள் கொழும்பில் தற்கொலைத் தாக்குதல் நடத்துவதற்காக மறைத்து வைக்கப்பட்டிருந்ததாக கைதான புலி உறுப்பினர்கள் தெரிவித்துள்ளதாக ஊடக மத்திய நிலையம் கூறியது. கைதான புலி உறுப்பினர்கள் தொடர்ந்து விசாரணைக்குட்படுத்தப்பட்டு வருகின்றனர் என்றும் தெரிவிக்கப்படுகிறது. (ஊ-6)

பாதுகாப்பு உத்தரவாதம் கிடைத்ததும் மீள்குடியேற்றம் மேற்கொள்ளப்படும்

வவுனியா அரச அதிபர் தெரிவிப்பு

(கொழும்பு)

வன்னியில் மீள்குடியேற்றத் தெரிவானவர்களின் பெயர் விபரங்களை பொலிஸாரிடம் சமர்ப்பித்துள்ளதாகவும் பாதுகாப்பு உத்தரவாதத்துக்கான அனுமதி கிடைக்கப்பெற்றதும் மீள்குடியேற்றம் மேற்கொள்ளப்படும் எனவும் வவுனியா மாவட்ட அரச அதிபர் தெரிவித்தார்.

வன்னியில் மக்களை மீள்குடியமர்த்துவதற்காக கண்ணிவெடிகளை அகற்றும் பணிகளைத் துரிதப்படுத்தி இருப்பதாகவும் அவர் குறிப்பிட்டார்.

அடையாளம் காணப்பட்ட கிராமங்களுள்

இன்னும் 5 கிராமங்களில் கண்ணிவெடிகள் அகற்றப்பட வேண்டியுள்ளதாகத் தெரிய வந்துள்ளது.

இதனால் மீள்குடியேற்றத்திற்காக அடையாளம் காணப்பட்ட 35 கிராமங்களில் 7 இல் கண்ணிவெடிகள் புதைக்கப்பட்டமை கண்டுபிடிக்கப்பட்டது.

இதில் இரண்டு கிராமங்களில் இருந்தவை ஏற்கனவே அகற்றப்பட்டதுடன் எஞ்சிய கிராமங்களில் கண்ணிவெடிகளை அகற்றும் பணிகளைத் துரிதப்படுத்தியிருப்பதாக அரச அதிபர் அறிவித்தார். (ஊ-6)

கே.பி.யிடம் விசாரணை நடத்துவதற்கு நான்கு 'றோ' அதிகாரிகள் இலங்கை வருகை

அமைச்சர் கெஹெலிய தகவல்



பாதுகாப்புத் தரப்பினரின் தீவிர கண்காணிப்பு நடவடிக்கையினால் கைது செய்யப்பட்டுள்ள விடுதலைப்புலிகள்

இயக்கத்தின் சர்வதேசப் பொறுப்பாளரும் புதிய தலைவருமான குமரன் செல்வராஜா பத்மநாதனிடம் விசாரணை நடத்துவதற்காக இந்தியாவின் றோ புலனாய்வுப் பிரிவு அதிகாரிகள் நால்வர் அடுத்தவாரம் இலங்கைக்கு வருகை தரவுள்ளனர் என்று தேசிய பாதுகாப்புப் பேச்சாளர் அமைச்சருமான கெஹெலிய ரம்புக்வேல தெரிவித்துள்ளார். இதே வேளை கைது செய்யப்பட்டுள்ள கே.பி.யிடம் விசாரணை நடத்துவதற்காக அமெரிக்கா உட்பட பல நாடுகளைச் சேர்ந்த உழவுப்பிரிவினர் இலங்கை அரசாங்கத்திடம் கோரிக்கை விடுத்துள்ளனர்.

அவர்களின் கோரிக்கைகளை கவனத்தில் கொண்டு அதற்கான சந்தர்ப்பம் ஏற்படுத்திக் கொடுக்கப்படும் என்றும் அவர் கூறினார்.

இது தொடர்பில் அமைச்சர் கெஹெலிய மேலும் கூறியதாவது,

பாதுகாப்புத் தரப்பினரால் கைது செய்யப்பட்டுள்ள தமிழீழ விடுதலைப்புலிகள் இயக்கத்தின் ஆயுத வர்த்தக விவகாரம் தொடர்பான சர்வதேச பொறுப்பாளர் கே.பி.யிடம் விசாரணை அனுப்புவதற்கு நடத்துவதற்கான அனுமதியினை வழங்குமாறு சர்வதேச புலனாய்வு பிரிவினர் பலவும் அரசாங்கத்திடம் கோரிக்கை முன்வைத்துள்ளனர்.

பயங்கர வாதிகள் நடவடிக்கைகளைப் பாதிக்கப்பட்டுள்ள பயங்கர வாதத்திற்கு எதிர்ப்பு தெரிவிக்கும் நாடுகளைச் சேர்ந்த உளவுப் பிரிவினரை இந்த வேண்டுகோள்களை முன்வைத்துள்ளனர்.

அந்த வகையில், ஐக்கிய அமெரிக்க ராட்சியத்தின் கே.ஜி.பீ புலனாய்வுப்பிரிவு அமெரிக்காவின் பயங்கரவாத விசாரணைப் பிரிவான பெடரல் பணியகம் த பிரித்தானியாவின் எம்.ஐ. ஐந்து புலனாய்வுப்பிரிவு ஸ்ரேலின் மெசாக் புலனாய்வுப் பிரிவின் மற்றும் சீனாவின் அரசாங்க புலனாய்வுப்பிரிவு போன்ற மேற்படி கோரிக்கையை முன்வைத்துள்ளனர்.

உலகப்பிரசித்தி பெற்ற பயங்கரவாத அமைப்புக்களினால் மேற்கொள்ளப்படும் கடல்மார்க்கமான ஆயுதக்கடத்தல்கள் தொடர்பான விபரங்கள் கே.பி.யிடம் உள்ளதாக சர்வதேச புலனாய்வுப்பிரிவுகள் நம்புகின்றன.

அதனாலேயே கே.பி.யிடம் விசாரணை நடத்துவது தொடர்பில் அவர்கள் பெரும் அக்கறை காண்பிக்கின்றனர். இந்நிலையிலேயே இந்தியாவின் றோப்புலனாய்வு பிரிவைச் சேர்ந்த சிரேஷ்ட அதிகாரிகள் நால்வர் கே.பி.யிடம் விசாரணை நடத்துவதற்காக அடுத்த வாரம் அளவில் இலங்கைக்கு வருகை தரவுள்ளனர். விசாரணைகளின் போது இந்தியாவின் முன்னாள் பிரதமர் ராஜீவ் காந்தியின் படுகொலை தொடர்பிலும் கவனம் செலுத்தப்படும் என்று எதிர்பார்க்கப் படுகிறது.

கே.பி.யிடம் விசாரணை நடத்துவதற்காக அவரை இந்தியாவிலும் ஒப்படைக்குமாறு அந்நாடு அண்மையில் அரசாங்கத்திடம் கோரிக்கை விடுத்திருந்தது. இருப்பினும் அந்த கோரிக்கையினை விட்டிருந்தது. இருப்பினும் அந்த கோரிக்கையினை மறுத்த

அரசாங்கம் விசாரணை நடத்தவேண்டுமாயின் இலங்கைக்கு வருகை தருமாறு தெரிவித்திருந்தது.

அரசாங்கத்தின் இந்த அறிவிப்பை அடுத்தே மேற்படி புலனாய்வுப்பிரிவைச் சேர்ந்த அதிகாரிகள் நால்வர் அடுத்தவாரம் வருகை தரவுள்ளனர்.

இதேவேளை கே.பி.யிடம் விசாரணை நடத்த விரும்பும் சர்வதேச புலனாய்வுப் பிரிவினருக்கு இங்கு வந்து விசாரணைகளை மேற்கொள்வதற்கான அனுமதி வழங்கப்படும் என்றார். (ஊ-6)

உணவு விஷமானதால் 100 பேர் பாதிப்பு

சுற்றுலாப் பயணமொன்றை மேற்கொண்ட ஆடைத் தொழிற்சாலை உழியர்கள் சிலர் உட்கொண்ட உணவு விஷமானதில் சுமார் நூறு பேர் பாதிக்கப்பட்ட நிலையில் வைத்திய சாலையில் அனுமதிக்கப்பட்டுள்ளனர். கம்பஹா யக்கல பிரதேசத்தில் அமைந்துள்ள ஆடைத் தொழிற்சாலையொன்றைச் சேர்ந்த உழியர்களே இவ்வாறு வைத்தியசாலையில் அனுமதிக்கப்பட்டுள்ளனர் என்று பொலிஸ் உணகபேச்சாளரும் சிரேஷ்ட பொலிஸ் அத்தியட்சகருமான ரஞ்சித் குணசேகர தெரிவித்தார்.

புகையிரதம் மூலம் திருகோணமலை பிரதேசத்துக்கான சுற்றுலாப் பயணத்தினை மேற்கொண்ட இவர்கள் அங்கிருந்து திரும்பியதையடுத்தே பாதிக்கப்பட்ட நிலையில் கம்பஹா தேசிய வைத்தியசாலையில் அனுமதிக்கப்பட்டுள்ளனர் என்றும் அவர் கூறினார். (ஊ-6)

கிளிநொச்சியின் சில பிரதேசங்களுக்கு இரண்டு வாரங்களுக்குள் மின்சாரம்

அமைச்சர் ஜோன் செனவிரட்ன தெரிவிப்பு

(கொழும்பு)

யுத்தத்தினால் பாதிக்கப்பட்ட வட மாகாணத்தின் சகல கிராமங்களுக்கும் மின்சாரத்தைப் பெற்றுக் கொடுக்கும் தேசிய வேலைத்திட்டத்தின் கீழ் எதிர்வரும் இரண்டு வாரத்திற்குள் கிளிநொச்சி மாவட்டத்தின் சில பிரதேசங்களுக்கு மின்சாரம் வழங்கப்படவுள்ளது.

இதன்படி கிளிநொச்சி மாவட்டத்தின் பூநகரி, பரந்தன் மற்றும் துணுக்காய் ஆகிய பிரதேசங்களுக்கு மின்சாரம் வழங்குவதற்கு நடவடிக்கை மேற்கொள்ளப்பட்டுள்ளதாக மின் வலு எரிசக்தி அமைச்சர் ஜோன் செனவிரட்ன தெரிவித்துள்ளார்.

இது தொடர்பில் அமைச்சர் விடுத்துள்ள அறிக்கையில்,

பயங்கரவாத நடவடிக்கைகளின் காரணமாக சிதைக்கப்பட்ட வட மாகாணத்திற்கு மின்சாரத்தை வழங்குவது வடக்கின் வசந்தம் வேலைத்திட்டத்தின் ஒரு அம்சமாகும். இதற்கு


கமைய, எதிர்வரும் இரண்டு வருடகாலப் பகுதிக்குள் வட மாகாணத்தின் அனைத்துப் பிரதேசங்களுக்கும் மின்சாரத்தைப் பெற்றுக் கொடுப்பதனை அமைச்சர் உறுதி பூண்டுள்ளார். இதற்காக 6 ஆயிரம் மில்லியன் ரூபா நிதியும் ஒதுக்கப்பட்டுள்ளது.

வடக்கு மின்சார அபிவிருத்தி என்ற தேசிய வேலைத்திட்டத்தின் கீழ் இதனை இலங்கை மின்சார சபை மேற்கொண்டு வருகின்றது.

அமைச்சர் ஜோன் செனவிரட்னவின் நேரடி மேற்பார்வையின் கீழ் நடைமுறைப்படுத்தப்படும் இவ் வேலைத்திட்டம் தற்போது நடைமுறையில் உள்ளது.

இன்னும் இரண்டு வார காலத்திற்குள் கிளிநொச்சி மாவட்டத்தின் மேற்கூறப்பட்ட பிரதேசங்களுக்கு முழுமையான அளவில் மின்சாரத்தைப் பெற்றுக் கொடுப்பதற்கான நடவடிக்கைகளும் மேற்கொள்ளப்பட்டுள்ளன. (ஊ-6)

உலக மக்களைக் கவராத ஒபாமா அடிமைச்சந்தைபிலிருந்து வெள்ளை மாளிகை வரை



மதிய போசனம் முடிந்த பின் ஒளமா போர் சீலாவுக்கும் பாட்டிக்கும் ஏதோ கூறினார். அவ்வளவுதான். அது இரு பெண்களிடமிருந்து நீண்ட பதிலை வரலாறாகத் தந்தது.

கூடாது. "சரி உண்மையிலேயே அந்தப் பெண் அவனை விரும்பவில்லை என்று எடுத்துக் கொள்வோம். அப்படியானால்...? இது ஒளமாவின் சந்தேகம். அவளுக்கு அவனை விட்டு விடக்கூடாது சகல சுதந்திரமும் உண்டு. தந்தை தாய் போன்ற

அலட்டிக் கொள்ளவில்லை. கல்யாணம் என்பது இருவருக்கும் 110 கிடையில் மாத்திரம் அல்ல. இருவேறு குடும்பங்களை சிலவேளைகளில் இருவேறு இனங்களைக் கூட ஒன்றுபடுத்தும் வைபவம். ஒரு கிராமமோ ஒன்றுபட்டு விடும். ஆகவே

மனைவியரை அடித்து துன்புறுத்துவது லூவோ மக்களின் வழக்கமான கொடுமை

தாத்தா அக்குழுவை பலாத்காரமாகத் தான் கடத்தியுள்ளார். ஆம். அதுதான் லூவோ மக்களிடையே இருந்த அக்கால வழக்கு.

பெரியோர்களால் நிச்சயிக்கப்பட்டவரனை அவள் உதறித் தள்ளினால் அவள் தனது குடும்பத்துக்கு அவமாதத்தைத் தான் தேடித் தருகிறாள்.

காதல் என்பது முதலில் கணவனுக்கு காக்கீழ்ப்படிந்து வாழக் கற்றபின் ஒருவருக்கு கொடுவா காட்டும் அக்கறையின் மூலம் தான் மலரும். ஆக, கல்யாணம் காதலுக்குமுன் இது லூவோவின் பண்டு தொட்டு வரும் வழக்கம்.

ஐம்பொன்

பெற்றோர்களால் நிச்சயிக்கப்பட்ட கல்யாணங்கள் உண்மையில் பெண்களைக் கொடுமைகளுக்கு ஆளாக்குகின்றன. பெண்தனக்கென விருப்பு வெறுப்புக்கு வடிகால் இன்றி அவதிப்படுகிறாள். ஆண்களே எல்லாத் தீர்மானங்களையும் எடுக்கின்றனர். மனைவியை அடித்துத் துன்புறுத்துவது லூவோ மக்களிடையே உள்ள பொதுவான கொடுமை இது ஒளமா முன் வைத்த வாதம். பாட்டி அவற்றை ஏற்றுக் கொண்டு தொடர்ந்தாள். (தொடரும்)

ஆனால் அவளோ இன்னும் ஒருவருக்கு வாழ்க்கைப்பட ஆயத்தப்படுத்தப்பட்டவள். மாப்பிள் ளையிடமிருந்து பெற்றோர்கள் பல மாடுகளை சீதனமாகப் பெற்று விட்டார்கள். ஒன்யாங்கோவுக்குப் பெண்ணின் தந்தையை நன்கு தெரியும். அவர் சீதனமாகக் கொடுத்த மாடுகளைத் திருப்பியனுப்பும் படியும் அதற்குப் பதிலாக இரு மடங்கு மந்தைகளைத் தான் தருவதாகவும் கூறி அதனை உடனே செயல்படுத்தி விட்டார்.

அடுத்தநாள் அந்தப் பெண் தன் தோழிகளுடன் காட்டு வழியே போகும் போது ஒன்யாங்கோவின் ஆட்கள் அவளை வழிமறித்துக் கடத்தி வந்து அவரின் குடிசையில் ஒப்படைத்தனர். அந்தப் பெண் தான் அக்குழு.

ஒருவன் தான் விரும்பிய பெண்ணைக் கான சீதனத்தை வழங்கிய பின் அந்தப் பெண் அவனைத் தான் அடைய விரும்புவதாக வெளியில் காட்டாமல் பிடுபெண்ண வேண்டும். இது ஒரு நடிப்பு மாத்திரமே. அப்போது அவனுடைய ஆட்கள் அவளைக் கடத்தி வந்து அவனிடம் ஒப்படைக்க வேண்டும்.

ஆனால் மனைவியை? முடியும் வரை அவளை தன் குடிசையில் வைத்து அவன் காப்பாற்று வான். இந்தச் சடங்கின் பின் தான் உண்மையான கல்யாண வைபவம் நடக்கும். இது லூவோ மக்களிடையே பாரம்பரியமாக இருந்து வரும் வழக்கம்.

இதை பலாத்காரம் என்றோ விபரீதம் என்றோ யாரும் தப்பக் கணக்குப் போடக்

வாழ்க பெண்மை. பாட்டி கடத்தப்பட்ட போது அவளுக்கு பதினாறு வயதுதான். ஒன்யாங்கோவோ கிழவர். இதுபற்றி அவள்

கந்தனைக் காணாத கண்ணென்ன கண்ணே!
கற்பூர ஒளிகாணா கண்ணென்ன கண்ணே!

- யாழ்ப்பாணன்



வலம்புரி

வேத பாராயணத்துடன் வலம் வரும் நல்லைக்கந்தன் நம் துயர் போக்குவான்

நல்லூர்க் கந்தனுக்கு இன்று 18ஆம் நாள் உற்சவம். ஒவ்வொருநாள் உற்சவமும், அவன் திருவீதி வலம் வரும் காட்சியும் அற்புதமானவை.

அதனாலன்றோ நல்லூர்க்கந்தனின் வீதியில் அடியார் கூட்டம் அலைமோதுகிறது.

இருந்தும் தாமரைக் குளத்தில் உள்ள தவளைக்கு தாமரையிலிருக்கும் தேனை தெரியாமல்-அதன் சுவையை புரியாமல் இருக்க, எங்கிருந்தோ வரும் வண்டுகள் தாமரையில் இருக்கும் தேனை பருகி இன்பமடைய, சிலர் நல்லூர்க் கந்தனின் திருவீதியில் பாதணியுடன் நடமாடுகின்றனர்.

என் செய்வது, நல்லூர் வீதியில் கந்தப் பெருமானை தரிசிக்கும் பேறு கிடைத்தும் அதனை துஷ்பிரயோகம் செய்ய, வெளிநாடுகளிலுள்ள நம்மவர்கள் கந்தப்பெருமானின் கருணை முகத்தைக்காண ஓடோடி வருகின்றனர்.

இந்த உண்மைகள் ஆத்மார்த்தமாக உணரப்படவேண்டும். இந்த உண்மையை உணர்வதற்கு கந்தப் பெருமானின் திருவிழாவின் மகிமையை உணர்வது கட்டாயமானதாகும்.

அவ்வகையில் இன்று 18ஆம் நாள் மாலை உற்சவத்தின் போது உள் வீதியில் பிராமணோத்தமர்கள் ஒன்று சேர்ந்து வேதபாராயணம் ஓத, கந்தப்பெருமான் வலம்வரும் அற்புதக் காட்சி இடம் பெறவுள்ளது.

வேதம் நான்கிலும் மெய்ப்பொருளாக இருக்கின்ற சிவனுக்கு 'ஓம்' என்ற பிரணவத்தின் பொருள் உணர்த்திய கந்தப்பெருமானே! வேதத்தின் தலைவன்.

அந்தக் கந்தப் பெருமானுக்கு இன்று நல்லூர் திருவீதியில் வேதம் ஓதுவது எங்கள் பழவினைகளை அறுக்கும்.

எழுதப்படாத-செவிவழிவந்த வேதம் சுருதி எனப் போற்றப்படுவது, அதுவே எங்கள் இந்து மதத்தின் மூலமாகும்.

வேதங்கள் ஒழுங்காக ஓதப்படும் போது எங்கள் வாழ்வு மலரும். உழுவிலைகள் பாரும்.

இதனால் அன்றோ ஸ்ரீலக்ஷ்மி ஆறுமுகநாவலர் நல்லூர் கந்தப்பெருமானின் மகோற்சவ காலங்களில் அந்தணர்சிவாச்சாரியர்களை அழைத்து வேதபாராயணம் ஓதுவித்தார்.

இன்று இணுவில் காயத்திரி பீடத்தின் முதல்வர் சிவஸ்ரீ மகாதேவக் குருக்களின் தலைமையில் அந்தணர்சிவாச்சாரியர்கள் ஒன்று சேர்ந்து நல்லூர் கந்தனின் திருவீதியில் ஓதுகின்ற வேதபாராயணம் தமிழ் மக்களின் துயரைத் துடைக்கட்டும். நாம் செய்த தெய்வ நிந்தனைகள் மன்னிக்கப்பட்டும் சதா துன்பத்தில் அல்லல்படும் மக்களுக்கு கந்தப் பெருமானின் தீவ்ய கருணை கிடைத்து அவர்கள் மீட்சி பெறட்டும்.

வேதங்கள் இன்றல்ல; என்றும் ஒலிக்கட்டும் இதுவே வாழ்வை திருவாழ்வாக-மகிழ்வுடைய வாழ்வாக மாற்றும்.

பாடசாலைகளில் கையடக்கத் தொலைபேசி பாவனைக்கு முற்றாகத் தடை

(அல்வாய்)

பாடசாலை தொகுதியினுள் கையடக்கத் தொலைபேசி பாவனை தற்போது மிகப் பாரிய பிரச்சினையாக உருவெடுத்துள்ளது. விசேடமாக பாடசாலை நேரத்தில் வீடியோ, புகைப்படங்கள் பிடிக்க கூடிய வசதி உள்ள தொலைபேசிகளை பாவித்து அவசியமின்றி பாடசாலை மாணவர்களை படம் பிடித்தல் ஒழுங்கீனமான பாலியல் சார்ந்த காட்சிகளை சேகரித்து வைத்திருத்தல் செய்திகள் மற்றும் காட்சிகளை அனுப்புதல், பொழுது போக்காக அவற்றைப்பாப்பதற்கு ஈடுபாடு கொண்டிருத்தல் போன்ற காரணங்களால் பாடசாலைகளில் ஒழுக்கம் தொடர்பான பிரச்சினைகள் ஏற்பட்டுள்ளது.

இதனால் பாடசாலைகளில் ஒழுக்கத்திற்கு பாரதாரமான வகையில் பாதிப்பு ஏற்பட்டுள்ளதாலும் பாடசாலை மாணவர்களுக்கு எந்த சந்தர்ப்பத்திலும் எவ்வாறான தேவை இருப்பினும் கூட கையடக்கத் தொலைபேசியை பாடசாலைக்கு கொண்டுவருதல் அல்லது பாவித்தல் முற்றாகத் தடை செய்யப்பட்டுள்ளதாக கல்வி அமைச்சினால் வெளியிடப்பட்ட சுற்றுநிரூபத்தில் தெரிவிக்கப்பட்டுள்ளது.

பாடசாலை பணியாளர்களும் (விசேடமாக ஆசிரியர்கள்) பாடசாலை நேரங்களில் தமது கடமை செயற்பாடுகளில் ஈடுபடும் போது தமது கையடக்கத் தொலைபேசியை செயலிழக்கச் செய்திருத்தல் வேண்டும் என்றும் இதற்கு மேலதிகமாக பாடசாலைக்கு, ஒழுங்கீனமான பாலியல் செயற்பாடுகள் உள்ளடக்கிய குண்டுப்பிரசுரம்) அனைத்து அச்சுப்பதிப்புகள், இலத்திரனியல், உபகரணங்களை கொண்டு வருதல், வாசித்தல், பார்த்தல் முற்றாகத் தடை செய்யப்பட்டுள்ளதாகவும் தெரிவிக்கப்படுகிறது.

மேலும் புகைப்படக்கருவியையோ வீடியோ கருவி

வெள்ளவத்தைப் பகுதியில் தமிழ் வர்த்தகர் கைது

(கொழும்பு)

வெள்ளவத்தை -ஹம்டன் பிளேசில் அமைந்துள்ள தொடர்மாடி வீடொன்றின் தங்கியிருந்த தமிழ் வர்த்தகர் ஒருவர் பொலிஸாரால் கைது செய்யப்பட்டுள்ளார். அத்துடன் இராணுவமற்றும் இலட்சணைகளை ஒத்த சீருடைகளும் இலட்சணைகள் சிலவும் வீட்டிலிருந்து கைப்பற்றப்பட்டது என்று கல்கிசைப்பொலிஸார் தெரிவித்தனர். அத்துடன் விடுதலைப்புலிகள் இயக்கத்துடன் நெருங்கிய தொடர்பு கொண்டுள்ளவர் என்றும் புராதான காலத்து தொல்பொருள் உபகரணங்களைக் கொள்ளையிட்டு அவற்றை வெளிநாடுகளுக்கு ஏற்றுமதி செய்துள்ளார் என்றும் விசாரணைகளின் போது தெரியவந்துள்ளதாகவும் பொலிஸார் தெரிவித்துள்ளனர். இது தொடர்பில் கல்கிசைப்பொலிஸார் மேலும் கூறியதாவது,

கடந்த ஞாயிற்றுக்கிழமை கல்கிசைப்பொலிஸாருக்கு கிடைத்த இரகசியதகவல்களுக்கமைய விசேட குற்றத்தடுப்பு பிரிவினரால் அவர் கைது செய்யப்பட்டார். அத்துடன் தங்கியிருந்த வெள்ளவத்தை வீட்டிலிருந்து இராணுவசீருடை மற்றும் இலட்சணைகளை ஒத்த சீருடைகளும் இலட்சணை சிலவும் கைப்பற்றப்பட்டன.

தற்போது அவர் கல்கிசைப்பொலிஸ் நிலையத்தில் தடுத்து வைக்கப்பட்டு தீவிர விசாரணைகளுக்கு உட்படுத்தப்பட்டு வருகின்றார். உரிய விசாரணைகளை அடுத்து அவரை நீதிமன்றத்தில் ஆஜர்படுத்த நடவடிக்கை எடுக்கப்படும் என்றார். (ஓ-6)

சத்தியமும் அன்பும் இணைந்ததே தர்ம வழி பாயா

நமது உயிர் தங்கியிருக்க இறைவன் எமக்கு அளித்த வாடகை வீடுதான் இந்த உடல். இதை என்றாவது ஒருநாள் காலி செய்தே தீர்வேண்டும். மரணம் மனிதனைத் துரத்திக் கொண்டேயிருக்கிறது. என்றோ எப்போதோ எம்மை அடையத்தான் போகிறது. ஆனால் இதனையுணரும் சக்தி நம் மிடம் இருந்தும் நாம் அதையுணர்வதில்லை.

மனிதன் முதல் அனைத்து ஜீவராசிகளையும் படைத்தவன் இறைவன். படைப்பையும், படைப்பின் நோக்கத்தையும் அதன் சக்தியையும் கொண்டுள்ள ஒரு பேரறிவு உண்டு என்பதை உணரும்சக்தி மனிதனுக்கு மாத்திரமே யுண்டு. இருந்தும் அதை உணராமல், தான் என்ற ஆணவமும், அகம்பாவமும் உள்ளவனும் மனிதன் தான். இறைவனுக்கு பல உருவங்களை அளித்து சமயத்திற்கு ஏற்றாற் போல் சமயம் சமைத்து மதத்திற்காக மதம் கொண்டு ஒருவரை ஒருவர் அடித்துக்கொள்கிறோம். அடுத்தவரை அடித்துக் கொள்ளுதலோ துன்புறுத்துதலோ யாரால் யாருக்கு கொடுக்கப்பட்ட அதிகாரம்?

இறைவன் என்ன வடிவம்? இறைவனின் தன்மை எத்தகையது? இறைவன் அன்பே வடிவானவர். எங்களைப் படைத்தவன் இறைவன். படி அளப்பவனும் அவனே, அவனது அருளாட்சியே நம்மை எல்லாம் வாழ வைக்கும். இதனையுணர்வார் யார்? இறைவனை வணங்குகிறோம் ஏன் வணங்குகிறோம்? நம்மிடம் இல்லாததொன்றைப் பெறுவதற்காக நாம் செய்து கொண்டிருக்கும் தவறுகளில் இருந்து தப்புவதற்காக பெறுவதையும் தப்புவதையும்

யையோ அல்லது இரண்டையுமோ பாடசாலையில் தேவை ஒன்றிற்காக கொண்டுவருவதற்கு பாடசாலை பொறுப்பாளர்களின் அனுமதியைப் பெற்றிருக்கும் சந்தர்ப்பம் தவிர்ந்த ஏனைய எச்சந்தர்ப்பத்திலும் கொண்டு வருதல் முற்றாகத் தடை செய்யப்பட்டுள்ளது.

இவ் அறிவுறுத்தல்களை கவனத்தில் கொள்ளாது ஒழுக்கத்திற்கு பாதகம் ஏற்படும் வகையில் பாடசாலைக்கு கொண்டு வரும் உபகரணங்களை பாடசாலையின் பொறுப்பிற்கு கொண்டு வந்து பொருத்தமான நடவடிக்கை எடுக்கும் அதிகாரம் பாடசாலை முகாமத்துவத்திற்கு உண்டு எனவும் கல்வி அமைச்சினால் வெளியிடப்பட்டுள்ள சுற்றுநிரூபத்தில் தெரிவிக்கப்பட்டுள்ளது. (ஓ-19)

பார்வை இழந்த மாணவிக்கு பரீட்சை எழுத விசேட ஏற்பாடு பரீட்சைத் திணைக்களம் நடவடிக்கை (கொழும்பு)

க.பொ. த.உயர்தரப் பரீட்சைக்குத் தோற்றுப் பார்வையிழந்த மாணவி ஒருவருக்கு பரீட்சை எழுதுவதற்கான விசேட ஏற்பாடுகளை பரீட்சைத் திணைக்களம் செய்துள்ளது.

முல்லைத்தீவு பிரதேசத்தைப் பிறப்பிடமாகக் கொண்ட மாணவி ஒருவருக்கே இவ்வாறு விசேட வசதிகள் ஏற்பாடு செய்யப்பட்டுள்ளன. இம் மாணவி யுத்தம் காரணமாக பார்வையை இழந்துள்ளார்.

தற்போது வவுனியா நிவாரணக் கிராமங்களுக்குள் உள்ள வலயம் 4 இல் தங்கியுள்ளார். இவருக்கு பரீட்சைத் திணைக்களத்தின் விசேட அனுமதியுடன் விசேட ஏற்பாடுகள் செய்யப்பட்டுள்ளதாக வவுனியா வலயக் கல்விப் பணிப்பாளர் தெரிவித்துள்ளார்.

எதிர்வரும் 18ஆம் திகதி ஆரம்பமாகவுள்ள கலைப்பிரிவு பரீட்சைக்குத் தோற்றுப் மேற்படி மாணவிக்கு பரீட்சை வினாத்தாளுக்கும் பதிலளிப்பதற்காக தட்டச்சு வசதி செய்து கொடுக்கப்பட்டுள்ளதுடன் வினாத்தாளிலுள்ள ஒவ்வொரு கேள்விகளையும் வாசித்துக் காண்பிப்பதற்காகவும் விசேட ஏற்பாடுகள் செய்யப்பட்டுள்ளது.

மேலும் இம் மாணவிகளை விசேட பரீட்சை நிலையமும் அமைக்கப்பட்டுள்ளதாகத் தெரிவிக்கப்படுகின்றது. (ஓ-6)

82 வீதமான யாழ்ப்பாண மக்கள் அரசாங்கத்தின் நடவடிக்கைகளை நிராகரித்துள்ளனர்

டாக்டர் ஜயலத் ஜயவர்த்தன தெரிவிப்பு (கொழும்பு)

82வீதமான யாழ்ப்பாண மக்கள் அரசாங்கத்தின் நடவடிக்கைகளை நிராகரித்துள்ளதாக ஐக்கிய தேசியக்கட்சியின் நாடாளுமன்ற உறுப்பினர் டாக்டர் ஜயலத் ஜயவர்த்தன தெரிவித்துள்ளார்.

தேர்தல் வெற்றி தொடர்பில் அரசாங்கம் மார்தட்டிக்கொண்ட போதிலும் யதார்த்தமான வெற்றியாக இதனைக் கருத முடியாது என அவர் குறிப்பிட்டுள்ளார்.

கொழும்பு எதிர்க்கட்சித் தலைவர் காரியாலயத்தில் நடைபெற்ற விசேட உடகவியலாளர் மாநாட்டில் கலந்துகொண்ட போது அவர் இதனைத் தெரிவித்துள்ளார்.

தேர்தல் பிரச்சாரங்களை மேற்கொள்வதற்கு எதிர்க்கட்சிகளுக்கு உரிய வகையில் சந்தர்ப்பம் அளிக்கப்பட வில்லை என அவர் குறிப்பிட்டுள்ளார்.

வடக்கில் அரசாங்கம் அடைந்துள்ள தேர்தல் வெற்றியை ஆயுதமாகப் பயன்படுத்தி மக்களை அடக்குமுறைக்கு உட்படுத்தக்கூடாது என அவர் தெரிவித்துள்ளார். (ஓ-6)


தந்தும், நீக்கும்வல்லமை இறைவனிடம் இருக்கிறது என்ற எண்ணம் மனிதனிடம் இருக்கின்ற அதேவேளை நாம் செய்யும், தவறையும், தப்பினையும் இறைவன் எவ்வாறு கண்டு கொள்வார் என்ற சிந்தனையே இல்லை. சந்தர்ப்பவாத நிலையே

மனிதனுடைய வாழ்வு நிலை.

ஆனால் வாழ்க்கையின் ஒவ்வொரு அம்சத்திலும் தெய்வீகமான பிரேமைத்துவம் மிளிர்க்காண்கிறோம். அன்பின் மூலம் தான் தெய்வீகத்தை அனுபவிக்க முடியும்; அன்பில்லாத வாழ்க்கை வரண்ட பாலைவனம் போன்றது. அன்புடன் கூடிய வாழ்க்கையே உண்மையான வாழ்க்கை. அதனாலேயே சத்யத்தை ஸ்தாபிக்க முடியும். சத்யமும் பிரேமையும் இணைந்த பாதையில் செல்கையில் தான் தர்ம வழியில் செல்லமுடியும். புத்தரும் கூட தர்மம் சரணம் கச்சாமி என்று பறைசாற்றினார். இந்தத் தர்மத்தை எங்கே நிலை நாட்டுவது? அதையேதான் சங்கம் ஔணம் கச்சாமி என்பதன் மூலம் சமுதாயத்தில் பிரவேசித்துச் செயலாற்றும் போதுதான் அதனை நிலைநாட்ட முடியும் எனச் சுட்டிக்காட்டினார். தர்மமும் பக்தியும் இணைந்து சமுதாயத்தில் செயலாற்ற வேண்டும் இதுவே திரிகரண சக்தி அதுவே தீவ்வியத்துவம்



அணித்தலைவர் அபிரிடி ஜொலியடி; பாகிஸ்தான் அபார வெற்றி



(கொழும்பு)

அணித்தலைவர் சகிட் அபிரிட்யின் அதிர்ஷ்டமான அரைச்சதத்தின் மூலம் பாகிஸ்தான்

இலங்கை அணி யரிதாயம்

அணி ஒரே ஒரு இருபது-20 போட்டியில் இலங்கை அணியை 52 ஓட்டங்கள் வித்தியாசத்தில் வீழ்த்தியது. இலங்கைக்கு சுற்றுப்பயணம் மேற்கொண்ட பாகிஸ்தான் அணி 3 டெஸ்ட், 5 ஒருநாள் மற்றும் ஒரே ஒரு இருபது-20 போட்டிகள் கொண்ட தொடரில் விளையாடியது. இதில் இலங்கை அணி டெஸ்ட் தொடரை 2:0 என்ற கணக்கிலும் ஒருநாள் தொடரை 3:2 என்ற கணக்கிலும் கைப்பற்றியது. இந்நிலையில் ஒரே ஒரு இருபது-20 போட்டி நேற்று கொழும்பு ஆர்.பிரேமதாஸ் விளையாட்டரங்கில் நடைபெற்றது. இப் போட்டியில் நாணயச்சுழற்சியில் வெற்றிபெற்று முதலில் துடுப்பெடுத்தாடிய பாகிஸ்தான் அணி ஆட்டத்தின் முதலாவது

பந்திலேயே அகம்மல் பூச்சியத்துடன் ஆட்டமிழக்க ஓட்டமெதனையும் ஆரம்பிக்காமல் முதலாவது விக்கெட்டையிழந்தது. தொடர்ந்து களமிறங்கிய சொகைப் மலிக் 14 ஓட்டங்களுடன் ஆட்டமிழந்து வெளியேற மறுமுனையில் ஆரம்பத்துடுப்பாட்ட வீரர் இம்ரான் நவீர் 28 பந்துகளில் (5 பவுண்டரிகள், ஒரு சிக்ஸர் அடங்கலாக) 40 ஓட்டங்களுடன் ஆட்டமிழக்க 7.5 ஓவர்களில் 59 ஓட்டங்களை எடுத்து 3 ஆவது விக்கெட்டை இழந்தது. எனினும் தொடர்ந்து களமிறங்கிய அபிரிடி, உமர் அகம்மல் மற்றும் ரஹ்மான் ஆகியோரின் அதிர்ஷ்டமான துடுப்பாட்டத்தின் மூலம் பாகிஸ்தான் அணி 20 ஓவர்களில் 5 விக்கெட்டுக்களையிழந்து 172 ஓட்டங்களைக் குவித்தது. இதில் அணித் தலைவர் சகிட் அபிரிடி 37 பந்துகளில் (4 பவுண்டரிகள், 2 சிக்ஸர்கள் அடங்கலாக) 50 ஓட்டங்களையும் உமர் அகம்மல் 20 பந்துகளில் (4 பவுண்டரிகள் உட்பட) 30 ஓட்டங்களையும் அப்துல் ரசாக் ஆட்டமிழக்காமல் 17 பந்துகளில் (3 பவுண்டரிகள் உட்பட) 25 ஓட்டங்களையும் குவித்தனர். பந்து வீச்சில் துசார 2 விக்கெட்டுக்களையும் குலசேகர, மலிங்க மற்றும் மத்யூஸ் ஆகியோர் தலா ஒரு விக்கெட்டையும் வீழ்த்தினர். புதிலுக்கு 20 ஓவர்களில் 173 ஓட்டங்களை எடுத்தால் வெற்றி என்ற இலக்குடன் துடுப்பெடுத்தாடிய இலங்கை அணிக்கு உடவத்த-ஜெயசூரியா ஜோடி சிறப்பான ஆரம்பத்தை வழங்கியது. எனினும் இலங்கை அணி 3.5 ஓவர்களில் உடவத்த 8 பந்துகளில் (2 பவுண்டரிகள்

உட்பட) 11 ஓட்டங்களுடன் ஆட்டமிழக்க மறுமுனையில் ஜெயசூரியா 17 பந்துகளில் (2 பவுண்டரிகள், ஒரு சிக்ஸர் உட்பட) 23 ஓட்டங்களுடன் ஆட்டமிழந்தார். அடுத்தடுத்து இரண்டு விக்கெட்டுக்களை இழந்த இலங்கை அணிக்கு 3வது விக்கெட்டுக்காக இணைந்த சங்கக்கார-ஜெயவர்தன ஜோடி சிறப்பான இணைப்பாட்டத்தை வழங்கியது. எனினும் 3 ஆவது விக்கெட்டுக்காக 3 ஓட்டங்களை எடுத்த போது மகேல ஜெயவர்த்தன 2 ஓட்டங்களுடன் ஆட்டமிழந்தார். தொடர்ந்து களமிறங்கிய முன்னணித் துடுப்பாட்ட வீரர்கள் சோபிக்காத நிலையில் இலங்கை அணி 18.1 ஓவர்களில் 120 ஓட்டங்களை மாத் திரும் எடுத்து சகல விக்கெட்டுக்களையும் இழந்து 52 ஓட்டங்கள் வித்தியாசத்தில் தோல்வியடைந்தது. இதில் அணித் தலைவர் சங்கக்கார 31 பந்துகளில் (2 பவுண்டரிகள், ஒரு சிக்ஸர் உட்பட) 38 ஓட்டங்களையும் மத்யூஸ் 10 ஓட்டங்களையும் எடுத்தனர். பந்து வீச்சில் நவீட் அல் ஹசன், சயிட் அஜ்மல் ஆகியோர் தலா 3 விக்கெட்டுக்களையும் அணித் தலைவர் சயிட் அபிரிடி, முகமட் அமீர் மற்றும் இப்திகார் அஞ்சம் ஆகியோர் தலா ஒரு விக்கெட்டையும் பதம்பார்த்தனர். இப்போட்டியில் பாகிஸ்தான் அணியின் வெற்றிக்கு சகல துறையிலும் ஜொலித்த அணித் தலைவர் அபிரிடி ஆட்டநாயகனாகத் தெரிவானார். இவ் வெற்றியின் மூலம் பாகிஸ்தான் அணி ஒரே ஒரு இருபது-20 தொடரைக் கைப்பற்றியது.

ஊக்கமருந்து சோதனையில் டேல் ஸ்ரையன் சிக்கினார்

(ஜோகனஸ்பேர்க்)

இரண்டாவது ஐ.பி.எல். தொடரின் போது தென் ஆபிரிக்காவின் வேகப்பந்து வீச்சாளர் டேல் ஸ்ரையன் ஊக்கமருந்து எடுத்துக் கொண்டது தெரியவந்துள்ளது. காயத்திற்கு வலி நிவாரண மருந்து எடுத்துக் கொண்டதாக தென் ஆபிரிக்கா கிரிக்கெட் சபை தெரிவித்துள்ளது. தென் ஆபிரிக்காவில் கடந்த ஏப்ரல் மாதம் இரண்டாவது இந்தியன் பிரிமியர் லீக் (ஐ.பி.எல்) கிரிக்கெட் தொடர் நடந்தது. இதில் பெங்களூர் ராயல் சலஞ்சர்ஸ் அணியின் சார்பில் பங்கேற்றார் தென் ஆபிரிக்கா வீரர் டேல் ஸ்ரையன். கைக் கட்டைவிரல் காயம் காரணமாக மூன்று போட்டிகளில் மட்டுமே இவர் பங்கேற்றார். அப்போது நடத்தப்பட்ட பரிசோதனையில் ஊக்கமருந்து எடுத்துக் கொண்டது தெரியவந்துள்ளது. காயத்தின் காரணமாக கோடை எண்ப்படும் வலி நிவாரண மருந்தை எடுத்துக் கொண்டுள்ளார் ஸ்ரையன். ஆனால் இவரது சோதனை மாதிரியில் தடை செய்யப்பட்ட மார்பைனின் அளவு சற்று அதிகமாக இருந்துள்ளது. பொதுவாக மார்பைனின் அளவு 1 மைக்கிரோ கிராம் மட்டுமே இருக்கவேண்டும். ஆனால் ஸ்ரையனுக்கு 1.1 முதல் 1.3 மைக்ரோ கிராம் அளவு இருந்துள்ளது.

இது குறித்து தென் ஆபிரிக்க கிரிக்கெட் அணியின் மருத்துவர் முகமது மூசாஜி கூறுகையில், ஸ்ரையன் ஊக்க மருந்து எடுத்துக் கொள்ளவில்லை. அவர் வலிநிவாரண மருந்தை மட்டுமே உபயோகப்படுத்தி உள்ளார். பெங்களூர் ரோயல் சலஞ்சர்ஸ் அணிக் கும், ஐ.பி.எல் அமைப்புக்கும் இடையிலானது இப்பிரச்சினை. இருப்பினும் தென்ஆபிரிக்க கிரிக்கெட் சபையில் ஒப்பந்த வீரராக ஸ்ரையன் உள்ளார். அவரை காப்பாற்ற வேண்டியது எங்களது கடமை. உலக ஊக்க மருந்து தடுப்பு மையத்தின் தடை செய்யப்பட்ட மருந்து வகைகளில் கோடையின் இல்லை. இதனால் ஸ்ரையனுக்கு பிரச்சினை இருக்காது என எதிர்பார்க்கின்றோம். இது குறித்து ஐ.பி.எல் நிர்வாகத்திற்கு தெரிவித்துள்ளோம். நல்ல முடிவு கிடைக்கும் என எதிர்பார்க்கின்றேன் என்றார். ஐ.பி.எல் அரங்கில் ஊக்க மருந்து சோதனையில் சிக்கியுள்ள இரண்டாவது வீரர் ஸ்ரையன் ஆவார். இதற்கு முன் பாகிஸ்தான் வீரர் முகமெட் ஆசிப் முதல் ஐ.பி.எல். தொடரின் போது ஊக்க மருந்து சோதனையில் சிக்கினார். இவர் ஊக்க மருந்து எடுத்துக் கொண்டது உறுதி செய்யப்பட்டு ஒரு ஆண்டு தடை பெற்றார்.

சேவாக் மீது மோசடி புகார்

(அலகாபாத்)

ஹோட்டல் நடத்த உரிமை கொடுப்பதாக கூறி 2 இலட்சத்து நாற்பதாயிரம் ரூபாய் பண மோசடி செய்ததாக சேவாக் மற்றும் அவரது பங்காளர் மீது புகார் கொடுக்கப்பட்டுள்ளது. இந்திய அணியின் அதிர்ஷ்ட ஆரம்ப துடுப்பாட்ட வீரர் சேவாக், இவரது தொழில் ரீதியிலான பங்காளர் சித்தாத்.கடந்த 2006ஆம் ஆண்டு சேவாக்கிற்கு சொந்தமான உணவு விடுதியை குத்தகையில் எடுத்து நடத்துவதற்கு பத்திரிகையில் விளம்பரம் கொடுத்துள்ளார்.

இதன்படி அலகாபாத் பகுதியில் ஏற்கனவே கடைவைத்து இருந்த ரஜத் சர்மா என்பவர் சித்தாத் அணுகியுள்ளார். விடுதி நடத்தும் உரிமையை அவரிடம் 2 இலட்சத்து நாற்பதாயிரம் ரூபாய்க்கு சித்தாத் விற்ப்புள்ளார். இதை பல தவணைகளாக ரஜத் சர்மா கொடுத்துவிட்டார். இருப்பினும் ஒப்பந்தம் முடிந்து இரண்டு ஆண்டுகள் ஆகியும் விடுதி உரிமையை ரஜத்திடம் கொடுக்கவில்லை. இதனையடுத்து தனது பணத்தை திருப்பி தருமா ரஜத் சர்மா சித்தாத் திடீர் கேட்டுள்ளார். ஆனால் சித்தாத் மறுத்துள்ளார்.

மூன்றாவது ஐ.பி.எல். தொடர் 2010 மார்ச் 12ஆம் திகதி ஆரம்பம்

மூன்றாவது இடத்திற்கான போட்டி அறிமுகம்

(மும்பை)

மூன்றாவது இந்தியன் பிரிமியர் லீக் இருபது-20 கிரிக்கெட் தொடர் அடுத்த ஆண்டு மார்ச் மாதம் 12ஆம் திகதி ஜதராபாத்தில் ஆரம்பமாகின்றது. முதல் போட்டியில் நடப்புச் சம்பியன் டெக்கான் சார்ஜஸ் அணி, கொல்கத்தா ரைட் ரைடர்ஸ் அணியை எதிர்கொள்கிறது. புதிய மாற்றமாக மூன்றாவது இடத்துக்கான போட்டி இந்தமுறை அறிமுகப்படுத்தப்பட உள்ளது. கிரிக்கெட் அரங்கில் விழுவிறுவளர்ச்சி கண்ட ஐ.பி.எல். இருபது-20 கிரிக்கெட்; இரண்டு தொடர்களை (2008-இந்தியா, 2009-தென்னாபிரிக்கா) வெற்றிகரமாக முடித்துள்ளது. இதனை அடுத்து வரும் 2010ஆம் ஆண்டு மூன்றாவது தொடரை எதிர்கொள்கின்றது. பாதுகாப்புப் பிரச்சினை காரணமாக இரண்டாவது ஐ.பி.எல். தொடரை தென்னாபிரிக்காவில் நடத்த வேண்டிய கட்டாயம் ஏற்பட்டது. ஆனால் மூன்றாவது தொடர் இந்தியாவில் நடக்கவுள்ளது. மார்ச் 12ஆம் திகதி ஜதராபாத்தில் கோலாகலமாக ஆரம்பமாகவுள்ளது. நேற்று மும்பையில் நடந்த ஐ.பி.எல். செயற்குழுக் கூட்டத்தில் இம்முடிவு எடுக்கப்பட்டது. மூன்றாவது இடம் மொத்தம் 45 நாட்கள் நடக்கும் இத்தொ

டர் 59 போட்டிகளை உள்ளடக்கியது. ஆனால் இம் முறை மூன்றாவது இடத்துக்கான போட்டியை சேர்த்து மொத்தம் 60 போட்டியாகி உள்ளது. இறுதிப் போட்டியின் மூலம் முதல் மற்றும் இரண்டாவது இடங்கள் மட்டுமே தேர்வு செய்யப்பட்டு வந்தன. மூன்றாவது ஐ.பி.எல். தொடரில் மூன்றாவது இடத்தைப் பெறும் அணியும் தேர்வு செய்யப்படவுள்ளது. நான்கு இடங்கள் மூன்றாவது ஐ.பி.எல். தொடரின் போட்டிகளை நடத்த நாக்குப், விசாகப்பட்டினம், அகமதாபாத், தர்மசாலா ஆகிய இடங்கள் கூடுதலாக தேர்வு செய்யப்பட்டுள்ளன. மும்பை இந்தியன்ஸ் (நாக்பூர்), டெக்கான் சார்ஜஸ் (விசாகப்பட்டினம்), அகமதாபாத் ராஜஸ்தான் (ரோயல்ஸ்), கிங்ஸ் லெவன் பஞ்சாப் (தர்மசாலா) ஆகிய அணிகள் பங்கேற்கும் ஒரு சில போட்டிகள் இந்த நான்கு இடங்களில் நடைபெறவுள்ளன. புதிய அணிகள் இல்லை வழக்கம் போல நான்கு வெளிநாட்டு வீரர்கள் மட்டுமே, விளையாடும் அணிகளில் இடம் பெறவுள்ளனர். இதில் மாற்றம் எதுவும் செய்யப்படவில்லை. தவிர, எட்டு அணிகள் மட்டுமே இந்தமுறை பங்கேற்கின்றன. கூடுதலாக வேறு புதிய அணிகள் சேர்க்கப்

படவில்லை. எதிர்வரும் 2011இல் நடக்கவுள்ள நான்காவது ஐ.பி.எல். தொடரில் புதியதாக இரண்டு அணிகளுக்கு வாய்ப்பு வழங்கப்படும் என எதிர்பார்க்கப்படுகிறது. அணிகள் வீரர்களை தங்களுக்குள் மாற்றி கொள்வது, புதிதாக தேர்வு செய்வது தொடர்பான ஒப்பந்தம் வரும் 2009 டிசம்பர் 15ஆம் திகதி முதல் 2010 ஜனவரி 5ஆம் திகதி வரை நடக்க உள்ளது. நேரம் குறைப்பு இரண்டாவது ஐ.பி.எல். தொடரில் இடைவேளை நேரம், வீரர்கள் இடையே பெரும் பிரச்சினையை கிளப்பியுள்ளது. இதனால் மூன்றாவது ஐ.பி.எல். தொடரில் இடைவேளை நேரம் 10 நிமிடத்திலிருந்து 5 நிமிடமாக குறைக்கப்பட்டுள்ளது. ஐ.சி.எல். வீரர்கள் இந்தியன் கிரிக்கெட் லீக் (ஐ.சி.எல்) அமைப்பிலிருந்து விலகியுள்ள வீரர்களுக்கு மூன்றாவது ஐ.பி.எல். தொடரில் வாய்ப்பு அளிக்கப்பட உள்ளது. இவர்கள் அனைவருக்கும் ரூ.8 இலட்சம் முதல் 20 இலட்சம் வரை சம்பளம் வழங்க முடிவு செய்யப்பட்டுள்ளது. இன்று மும்பையில் நடக்க உள்ள இந்திய கிரிக்கெட் சபையின் செயற்குழுக் கூட்டத்தில் இது குறித்த அறிவிப்பு வெளியாகும் என எதிர்பார்க்கப்படுகிறது.



(லண்டன்)

பார்முலா 1 கார்ந்தயத்தில் மீண்டும் காலடி வைக்கும் திட்டத்தை காயம் காரணமாக கைவிட்டார் ஜேர்மனியின் மைக்கெல் சூமாக். ஹங்கேரி கிராண்ட்பிரிக்ஸ் தொடருக்கான தகுதிச் சுற்றில் பெராரி அணி வீரர் பிலிப் மாசா காயமடைந்தார். இவருக்கு பதில் மூன்னாள் உலக சம்பியனான மைக்கெல் சூமாகரை மீண்டும் களமிறக்க முடிவு செய்தது பெராரி அணி. சூமாகரும் விருப்பம் தெரிவித்திருந்தார். ஆனால் இந்த ஆண்டின் ஆரம்பத்தில் பைக் விபத்தின் போது சூமாகருக்கு கழுத்தில் காயம் ஏற்பட்டது. தற்போதும் கழுத்துப் பகுதியில் தொடர்ந்து வலி இருந்து வருகிறது. இதனால் மீண்டும் பார்முலா 1 பந்தயங்களில் பங்கேற்க முடியாது என சூமாக் தெரிவித்து விட்டார். இதற்காக பெராரி நிர்வாகத்திடம் மன்னிப்பு கேட்டுக் கொண்டார்.

கொடிய என்னை தீர்த்தும் முருகன்
எம்மற்றார்களே போக்கடுவாய்
வரிய மக்கள் வாடி வதங்கி அமல்
வரம் தருவாய்.

ஓடர் நகைகள் உத்தரவாதத்துடன்
22 கரடில் பெற்றிட நாடுங்கள்.

ஆசைப்பிள்ளை அன் சன்
நகைமாடம்
அல. 10, பஸ்நிலையம்,
சாங்காணை.

தேர்தல் திருத்தச் சட்டம்...

இந்த காரணத்திற்காகவே தாமும் மனுத்தாக்கீலை செய்துள்ளதாக சிறிலங்கா முஸ்லிம் காங்கிரஸ் தெரிவித்துள்ளது. இந்த சட்டமூலம் செயற்படுத்தப்படுமானால் தமிழ் தேசியக் கூட்டமைப்பு, சிறிலங்கா முஸ்லிம் காங்கிரஸ் போன்ற பெயர்களில் கட்சிகளை பதிவு செய்ய முடியாது போய்விடும் என்ற அச்சம் ஏற்பட்டுள்ளதாக குறித்த இரண்டு கட்சிகளும் மனுவில் சுட்டிக் காட்டியுள்ளன.

நாடாளுமன்றத்தில் கடந்த 6 ஆம் திகதி இந்த சட்டமூலம் சமர்ப்பிக்கப்பட்டமையால் ஒருவார காலத்திற்குள் அதற்கான ஆட்சேபனைகளை தாக்கல் செய்ய வேண்டும் என்ற அடிப்படையிலேயே நேற்று

இந்த மனுக்கள் தாக்கல் செய்யப்பட்டுள்ளன. எனவே எதிர்வரும் 20 ஆம் திகதி நாடாளுமன்றம் கூடும் போது இந்த சட்டமூலத்தை விவாதத்திற்கு எடுத்துக் கொள்ள முடியாத நிலை ஏற்பட்டுள்ளது. (ச-5)

வவுனியா...

கூட்டமைப்பின் சார்பில் அதிகப்படியான விருப்பு வாக்குகளைப் பெற்றிருந்த என். எஸ். முகீஸ்வரனை பிரதித்தலைவராக நியமிப்பதற்கும் தமிழ்த் தேசியக் கூட்டமைப்பு தீர்மானித்திருக்கின்றது. (ச-5)

கலியுக வரதா
எம் கர்மனை தீர்த்து
எம்மை நல்வழிப்படுத்தவாய்
நல்லையம்பத் முருகா

அழகிய தங்க நகைகளை செய்து பெற்றுக் கொள்ள நாட வேண்டிய ஸ்தாபனம்

ஆசைப்பிள்ளை அன் சன்
நகைமாடம்
அல. 10, பஸ்நிலையம்,
சாங்காணை.

சிறீலிங்க சீ.டி.எம்.ஏ. நடமாடும் சேவை

(யாழ்ப்பாணம்)

சிறிலங்கா ரெலிக் கொமின் சிறீலிங்க சி.டி.எம்.ஏ. வழங்கும் நடமாடும் சேவை நாளை காலை 10 மணி முதல் பிற்பகல் 2 மணி வரை உணர்ச்சாவற்றுறையிலும், அனலைத்தீவிலும் இடம் பெறவுள்ளது.

அனலைத்தீவில் உபதபாலகத்திற்கு அருகாமையிலும், உணர்ச்சா வற்றுறையில் பிரதேச செயலகத் துக்கு அருகாமையிலும் இவ் நடமாடும் சேவை இடம்பெறும் என ரெலிக் கொமின் வட்டாரங்கள் தெரிவித்தன.

தேசிய அடையாள அட்டையின் போட்டோபிரதி மற்றும் குடும்ப அட்டையின் போட்டோ பிரதி என்பவற்றை சமர்ப்பித்து சிறீலிங்க சி.டி.எம்.ஏ தொலைபேசியை பெற்றுக் கொள்ள முடியும். (ச)

வடக்கின்...

மாகாண அமைச்சுக்களின் செயலாளர்கள் மற்றும் யாழ்ப்பாணம் மாவட்டத்திணைக்களத் தலைவர்கள் ஆகியோர் கலந்து கொண்டனர்.

இம் மாநாட்டில் கருத்துத் தெரிவிக்கையிலேயே அவர் மேற்கண்டவாறு தெரிவித்தார். அவர் மேலும் கூறுகையில்; யாழ்ப்பாணம் மாவட்டத்தில் பொது மக்களின் அன்றாட வாழ்க்கையை இலகு படுத்த பல்வேறு தடைகளை நீக்க பாதுகாப்பு படையினர் சாதகமான நடவடிக்கைகளை எடுத்துள்ளார்கள்.

அதே போல் திணைக்களத் தலைவர்களும் வடக்கின் வசந்தம் 180 நாள் வேலைத்திட்டத்தின் அபிவிருத்தி நடவடிக்கைகளை விரைவு படுத்த வேண்டும் என்றார். (ச-5)

யாழில் பாதுகாப்பு ஏற்பாடுகளை...

நேற்று யாழ்ப்பாணம் கட்டிடத்தில் இடம் பெற்ற இக்கலந்துரையாடலின் போது தீவகப் பகுதிகளுக்கான மேற்படி விடயங்கள் தொடர்பில் வெகுவினையில் யாழ்ப்பாணம் தளபதியுடன் கலந்துரையாடுவதாகத் தீர்மானிக்கப்பட்டுள்ளது.

நேற்றைய கலந்துரையாடலின் பிரகாரம் இணக்கம் காணப்பட்ட விடயங்கள் வருமாறு; வசாவிலான தெற்கு நூனாவைரவர் கோவிலுக்கு செல்வதற்கான அனுமதி வழங்கல், இடம்பெயர்ந்து வந்துள்ள மக்களின் படகு இயந்திரங்களை அவர்களிடம் ஒப்படைத்தல், மறவன்புலோ, கைதடி, நாவுற்குழி, தனங்கிளப்பு ஆகிய பகுதிகளில் விவசாயச் செய்கை மற்றும் கடற்றொழிலில் ஈடுபட அனுமதி வழங்குதல், வினையில் அப்பகுதியில் மீள்குடியேற்றம்.

கோவிலாக்கண்டி, தனங்கிளப்பு, சாவகச்சேரி வீதியை மக்கள் போக்குவரத்திற்காகத் திறக்கவும், சாவகச்சேரி நகர சபைக்குரிய விளையாட்டு மைதானத்தையும் சாவகச்சேரி இந்து மயானத்தையும் பொதுமக்களின் பாவனைக்காகத் திறக்கவும் இணக்கம் காணப்பட்டது.

வடமராட்சி கிழக்கு குடத்தனை பகுதிக்கு பொதுமக்கள் சென்றுவரவும் நாகர்கோவில் நாகதம்பிரான் கோவிலுக்கு மக்கள் சென்றுவரவும் கச்சாய் துறைமுக வீதியிலுள்ள விளையாட்டு மைதானத்தை பொதுமக்கள் பாவனைக்காகத் திறக்கவும் கொடிகாமம் பொலிஸ் நிலையத்திற்கு முன்பாகவுள்ள கச்சாய் பாதையோடு முடக்கப்பிக்களை அகற்றவும் உசன்-கெடவேலி வீதியை மக்கள் போக்குவரத்திற்காகத் திறக்கவும் இணக்கம் காணப்பட்டுள்ளது.

இதே நேரம் சோதனைச் சாவடிகளில் நிலவும் கெடுபிடிகளை குறைந்த பட்சமாவதற்கும் மூன்று நாட்களுக்குள் கிளியரன்ஸ் வழங்கு

வதற்கும் நடவடிக்கை எடுக்க இணக்கம் காணப்பட்டுள்ளது.

அத்துடன் வரணி சந்தையைத் திறத்தல், கொடிகாமம்-பருத்தித்துறை வீதியில் 52வது படையணி முகாம் முன்புள்ள பருத்தித்துறை வீதியை திறத்தல், யாழ்ப்பாணம் அரியாலை கிழக்குப் பகுதியில் மீள்குடியேற்றம் செய்தல், குருநகர் கரையோரப் பகுதிகளில் உள்ள வீடுகளை மக்கள் பாவனைக்கு வழங்கல்.

குருநகர் (பீசு ரோட்) பாதையைத் திறத்தல். பாசையூர் 1ம், 2ம் குறுக்குத் தெருக்களை மக்கள் பாவனைக்காகத் திறத்தல். பாசையூர், வசந்தபுரம், துண்டி, கொழும்புத்துறை போன்ற பகுதிகளில் உள்ள பல வீடுகளை மக்கள் பாவனைக்காக வழங்கல்.

கொட்டடி முத்தமிழி சனசமூக நிலையத்தையும் அப்பகுதி வீடுகளையும் மக்கள் பாவனைக்காக வழங்கல், பருத்தித்துறை-கொடிகாமம் வீதியில் உள்ள பஸ்நிலையம் அருகில் உள்ள சோதனைச் சாவடியை அகற்றுதல், சாவகச்சேரி சரசாலையூடாக பருத்தித்துறை வீதியில் உள்ள சோதனைச்சாவடியை அகற்றுதல், உசன் இராமநாதன் கல்லூரிக்குரிய காணியை விடுவித்தல் போன்ற விடயங்கள் தொடர்பில் வினையில் நடவடிக்கை எடுப்பதற்கும் தீர்மானிக்கப்பட்டுள்ளது.

இதே நேரம் அம்பன் பகுதியில் உள்ள கால்நடைகளை உரியவர்கள் பிடித்துக் கொள்வதற்கும் கரம்பகம், எழுதுமட்டுவாழ், ஓட்டுவெளி,

நாகர்கோவில், மருதன்கேணி ஆகிய பகுதிகளில் கண்ணிவெடிகள் உடன் அகற்றப்பட்டு மக்களை மீள்குடியேற்றுவதற்கும் இணக்கம் காணப்பட்டது.

அத்துடன் காரைநகர் வட்ட வீதி மற்றும் தோப்புக்காடு துறைமுக வீதியை தேவைக்கேற்ப பயன்படுத்துவதற்கும் 784ம் இலக்க பேருந்து பொன்னாலை-வட்டுக்கோட்டை கல்லுண்டாய் வீதியூடாக காரைநகருக்குள் பிரவேசிப்பதற்கும் இணக்கம் காணப்பட்டுள்ளதுடன் காரைநகரில் பொலிஸ் நிலையமொன்றை அமைக்க உரிய நடவடிக்கைகள் எடுக்கப்படும் எனவும் தீர்மானிக்கப்பட்டது.

அத்துடன் கல்வித்துறையுடன் தொடர்புடைய விடயங்கள் தொடர்பில் இங்கு ஆராயப்பட்டதுடன் மீள்குடியேற்றங்கள் நடைபெறுகின்ற தருவாயில் தென்மராட்சி பகுதியில் தற்போது செயலிழந்து காணப்படுகின்ற பாடசாலைகளைத் திறப்பதெனவும் பாடசாலை மாணவர்கள் மற்றும் ஆசிரியர்கள் சோதனைச் சாவடிகளில் முகங்கொடுக்கும் சிரமங்களைத் தவிர்ப்பதெனவும்.

வலிகாமம் கல்வி வலயத்தில் தற்போது மூடப்பட்டுள்ள 7 பாடசாலைகளை உடன் திறப்பதெனவும், காலப்போக்கில் ஏனைய அனைத்து பாடசாலைகளையும் திறப்பதெனவும் பாடசாலைகளுக்கு தேவையான இரசாயனப்பொருட்களைக் கொண்டு செல்வதில் உள்ள தடைகளை அகற்றவும் தீர்மானிக்கப்பட்டுள்ளது. (ச-5)

யாழ்ப்பாணம் குடநாட்டில் 16 வீதி...

வீதிகளை புனரமைப்புத் தற்கு வெளிநாடொன்று நிதியுதவி செய்வதற்கு முன்வந்திருப்பதாக தெரிவிக்கப்படுகிறது.

ஆயினும் மேற்படி வீதிகளின் இருபக்கங்களிலும் வசிக்கின்ற மக்கள் நஷ்டஈடுகள் எதுவுமின்றி குறிப்பிட்டளவு நிலத்தை வழங்கினாலேயே இந்தத் திட்டத்தை செயற்படுத்தமுடியும் என்று தெரிவிக்கப்படுகிறது.

யாழ்ப்பாணம் வந்துள்ள குழுவினர் இவை

தொடர்பாகவும் மக்களுடன் கலந்துரையாடியதாக தெரிவிக்கப்படுகிறது. மூன்று நாட்கள் வரை தங்கியிருக்கவுள்ள இந்தக் குழுவினர், யாழ்ப்பாணம் வீதி அபிவிருத்தித் திணைக்கள அதிகாரிகளுடன் மேற்படி வீதிகளுக்குச் சென்று அவை தொடர்பான விபரங்களை சேகரிப்பதுடன் மக்களுடன் கலந்துரையாடல்களை மேற்கொள்வதெனவும் தெரிவிக்கப்படுகிறது. (ச-5)

நாட்டில் ஜனநாயகம்...

ஜனநாயகம் இல்லை. அதனால் அப்பிரதேசங்களில் தேர்தல் நடத்தப்படாது அதில் நீதியையும் நியாயத்தையும் எதிர்பார்க்க முடியாது என தமிழ் தேசியக் கூட்டமைப்பினர் தெரிவித்திருந்தனர்.

இப்பிரதேசங்களில் அவ்வாறான ஒரு நிலை நிலவியிருந்தால் வவுனியா நகரசபைத் தேர்தலில் தமிழ் தேசியக் கூட்டமைப்பு எவ்வாறு வெற்றிபெற முடியும். அவர்கள் வெற்றி பெற்றதன் மூலமே அவர்களின் கூற்று பொய்யாகிறது என அமைச்சர் சுட்டிக்காட்டினார்.

இரண்டாவது, மூன்றாவது வாக்குகளை

நோக்கும போது அரசாங்கம் சார்பாக போட்டியிட்ட ஐக்கிய மக்கள் சுதந்திரக் கூட்டமைப்புக்கான வாக்குகள் அதிகரித்துள்ளன.

2005 இல் நடந்த ஜனாதிபதித் தேர்தலின் போது அரசாங்கத்துக்கு ஆயிரத்து 967 வாக்குகளை கிடைத்தன. எனினும் நடந்து முடிந்த மாநகரசபைத் தேர்தலில் 10 ஆயிரத்து 602 வாக்குகள் கிப்டியுள்ளன. இதனை நோக்கும் போது அரசாங்கத்துக்கான தமிழ் மக்களின் ஆதரவு கணிசமான அளவு அதிகரித்துள்ளது என அமைச்சர் மேலும் கூறினார். (ச-5)

உயர் பாதுகாப்பு வலயம்...

ஜி. ஏ. சந்திரசிறி தலைமையில் நேற்று யாழ்ப்பாணம் நூலக மாநாட்டு மண்டபத்தில் நடைபெற்றது.

இக் கூட்டத்தில் கடற்றொழில் நீரியல்வள திணைக்கள யாழ்ப்பாணப்பிரிப்பணிப்பாளர் எஸ். தர்மலிங்கம் விடுத்த கோரிக்கைக்கே யாழ்ப்பாணம் கட்டளைத்தளபதி மேற்கண்டவாறு பதிலளித்தார்.

வடமராட்சி கடற்பரப்பில் தொண்டமாளாறு, காட்டுப்புலம், வல்வெட்டித்துறை, கொத்தியால் மற்றும் சுப்பம்மடம் ஆகிய பகுதிகளில் தற்போதும் மீன்பிடிப்பதற்கு அனுமதியல்லையென அப்பகுதி கடற்றொழிலாளர்கள் தம்மிடம் முறைப்பாடு செய்துள்ளதாக மீன்பிடி நீரியல் வளத்திணைக்கள யாழ்ப்பாணப்பிரிப்பணிப்பாளர் எஸ். தர்மலிங்கம் தெரிவித்தார்.

இதற்கு பதிலளித்த யாழ்ப்பாணம் கட்டளைத் தளபதி, தற்போது உயர்பாதுகாப்பு வலயம் தவிர்ந்த வடமராட்சி முதல் மாதகல் வரை அறிவிக்கப்பட்ட நடைமுறைகளில் மீன்பிடிப்பதற்கு அனுமதியளிக்கப்பட்டுள்ளது.

இப் பிரதேசங்களில் எந்த தடைகளும் விதிக்கப்பட்டிருக்க முடியாது என நான் திணைக்கின்றேன்.

எனவே அவ்வாறு தடைகள் இருந்தால் அப்பகுதி இராணுவத் தளபதிகளுடன் கடற்

தொழிலாளர்கள் கலந்துரையாடி அனுமதி பெற்றுக்கொள்ள முடியும்.

உயர்பாதுகாப்பு வலயத்தில் கப்பல் போக்குவரத்து பகுதி, விமானம் தரையிறங்கும் பகுதி என்பன தவிர்ந்த வடமராட்சி முதல் மாதகல் வரை கடற்றொழில்களில் ஈடுபட அனுமதி வழங்கப்படும் என்றார்.

அத்துடன் மணற்காடு கடற்றொழிலாளர்கள் சொந்த இடங்களில் மீள்குடியமர்த்தப்பட்டு வேண்டுமென மீன்பிடி நீரியல்வளத்திணைக்கள யாழ்ப்பாணப்பிரிப்பணிப்பாளர் எஸ். தர்மலிங்கம் கோரிக்கை விடுத்தார்.

இதற்கு பதிலளித்த வடக்கு மாகாண ஆளுநர் மேஜர் ஜெனரல் ஜி. ஏ. சந்திரசிறி, மணற்காடு பிரதேசமக்களை மீள்குடியேற்றுவது தொடர்பில் இன்று பலாலியில் விசேட மாநாடு ஒன்று இடம்பெறவுள்ளதாகவும் அதில் சாதகமான முடிவுகள் வருமெனவும் தெரிவித்தார். (ச-5)

வெளிநாட்டுக் கல்வி

France, Germany, England, Swiss சென்று கல்வி கற்க விரும்புவர்கள் தொடர்பு கொள்ளவும்.

T.P.: 0775422629
(தொடர்பு கொள்ளும் நேரம் 9-10 p.m) (3224)

நல்லூர் கந்தன் உற்சவத்தை முன்னிட்டு

உங்கள் அபிமான பத்திரிகை

VIRAKESARI
விரகேசரி
THE PREMIER TAMIL DAILY IN SRI LANKA

இந்திய கலாசார நிலையத்தின் அனுசரணையுடன் **வழங்கும்**

R. பூர் கணேஷ் வித்யா பூநிவாசன் G.S. ராஜன்

யாட்டும் யரதமும்

பரதரத்னா
ஸ்ரீமதி ரமா லைத்தியநாதன்
குழுவினருடன் வழங்கும்
நாட்டிய இசை நிகழ்ச்சி

திகதி: 14.08.2009
நேரம்: மாலை 6.00 மணி
இடம்: நல்லூர் - சாதனா தமிழ் கலவன் பாடசாலை விளையாட்டரங்கு அனைவரையும் அன்புடன் அழைக்கின்றோம்!

Srilankan Airlines DECCAN AVIATION